

د انقلابي انسان څپره



ليکوال: احسان طبري
ژباړه: شرف واکمن

د انقلابي انسان څپره

ليکوال: احسان طبري

ژباړه: شرف واکمن

د کتاب نوم: د انقلابي انسان څېره

ليکوال: احسان طبري

ژباړه: شرف واکمن

د برينښنايي خپروولو نېټه: جنوري/۲۰۲۱

آيا کولای شو خپل نوم [انسان] کيږدو او بيا ووايو چي مور بې پري يو؟

د محتوياتو لړ

۸	پیل
۱۵	انقلابي زمانه، انقلابي انسان غواړي
۲۰	انقلابي انسان، انقلابي نړۍ لید ته اړتیا لري
۲۴	انقلابي کېدل یواځې په نړۍ لید باندي نه، په عمل سره هم دي
۲۷	د انقلابي انسان د ځانگړتیاوو کوډکس
۳۶	ایثار (تیریدنه)
۴۰	انقلابي انسان او کورنۍ
۴۳	د یو انقلابي انسان، دوست او دوښمن
۴۷	انقلابي انسان؛ په بحثونو او قضاوتونو کې
۵۲	انقلابي انسان، ځان روزنه او ځان تنقیدونه
۵۶	انقلابي انسان؛ په عادي ژوندانه کې
۵۹	څو فلسفي کیسې

يادونه

دا کوچنی رساله لیکوال د ځینو ملگرو په غوښتنه لیکلې، تر څو د یو انقلابي انسان هغه څېره راوښيي، چې د ژوند په سختیو او پېچلتیاوو کې تاریخي او ادبي داستانونو هم د هغو کړنې بیان کړي دي. دا لوی بحث ته، دا رساله ډېره لږه او نېمگړې ده، خو له نه څه څخه بیا هم لږ څه ښه وي. دا کوچنی رساله کولای شي، هغه مطلب روښانه کړي، چې زموږ په عصر کې ورته د [شخصیت تکامل] وایو.

د رسالې په پیل او پای کې (د څو فلسفي کیسې) متن تر نورو لسو اصلي څپرکو پېچلی دی، نو لوستونکی کولای شي له اصلي څپرکو څخه لوست پیل کړي، تر څو د متن پېچلتیا یې ستړي نه کړي. که چیرې یې لیوالتیا زیاته وي، نو لومړی او وروستی برخه دې یې له نظره تیره کړي؛ د لیکوال د نظره ددا برخو علمي غناء زیاته ده.

له ټولو هغه ملگرو چې ددې رسالې په چاپ او ترتيب کې يې راسره مرسته کړې او نه يې غوښتل، چې نوم يې واخيستل شي؛ د زړه له کومې مننه کوم.

په پای کې دا يادون کوم، چې تاسي ته کوم داسې کتاب په لاس نه درکوو، چې په هغه کې د انسان د شخصيت سالم او ناسالم اړخونه بيان شوي وي؛ دا داسې کتاب دی، چې د يو انقلابي انسان اخلاقي کره - وړه چې د هغه له شان سره بايد برابر وي؛ پکښې بيان شوي دي.

په پای کې يو ځل بيا يادونه کوم، چې تاسي ته داسې اخلاقي رساله مخ ته نه ردو، چې په هغه کې انساني ښېگڼې او بدگڼې بيان شوي وي؛ يوازي هغه اصلي اخلاقي مسایل، چې زموږ د عصر يو انقلابي يې بايد ولري؛ پکښې راغلي.

احسان طبري

پیل

ددې رسالې لیکوال ته، دوه شیان ښکاره دي:

لومړی، د اخلاقي چلند د ښه والي لپاره د مبارزې په لړ کې یوازې نصیحت کول، په ځانگړي ډول د لویانو او مشرانو لپاره؛ د لږې اغیزې درلودونکی کار دی. دویم، دا چې اخلاقي غوښتونکې مبارزه، په مترقي - انقلابي گوندونو او مترقي ټولنو کې یو حتمي کار دی. ددې مبارزې یوازینی شکل، د حاضري مقالې په ډول، اخلاقي - فلسفي لیکل کول نه دي، بلکې ډېر پراخ اړخونه لري: کولای شو لیدونکي - اوریدونکي، دودیز او د ورځني وسایل پر کار واچوي، خو د نصیحت او تلقین شکل یې بیا هم د گټې اخیستنې دی.

معاصر علم چې (د انساني عواطفو ډیالکتیک) او د انسان د شخصیت جوړیدنې بهیر یې تر مطالعې لاندې نیولی؛ په دې باور دي چې کولای شو د انسان شخصیت پر دوو برخو وویشو: (پېچلی) او (آسان) همدارنگه د انسان شخصیت د دوو عواملو تر اغیزې لاندې ځانته شکل اخلي.

۱ - اول عامل فردي (وگړنیز) جبر دی، یعنی: ارثي کوډونه چې له پخوانیو نسلونو راتلونکو نسلونو ته انتقالېږي او د عصبي کوډونو جوړښت (چې دا هم زموږ په لاس کې نه دی).^۱ دا کوډونه زموږ د عمر تر لس کلنۍ پورې شحمي او شکل بدلونکي (پلاستيکل) حالت لري، وروسته یې دا حالت په تدریج سره کمېږي: په پای کې د اعصابو د غډو ترشحات او د هغوی خوځښت منل او کنگل کېدل، د پاته غړو جوړښت یا د انسان ټیپولوژي جوړوي. دا د فردي جبري عواملو کوچنی مثال دی، چې له مخې یې د انسان دماغی جوړښت رامنځته شوی او اغیزې یې د انسان په رواني جوړښت کې غبرگون مومي. بدلون راتلل

^۱cortex

ستونزه ده، په ځانگړي ډول، بيا په لوړ عمر کې، حتا ناشونې ده، نو پر دې اساس ورته د انسان د شخصيت پيچلې برخه وايو.

۲- د فردي جبر تر څنگ ټولنيز جبر هم د شخصيت په جوړښت کې برخه لري. يعنې طبقاتي ځايگي، هغه امکانات چې په مالي او فرهنگي برخه کې يې لري او د ټولني آداب، دودونه او رواجونه هم پر شخصيت اغېزه پرېباسي.

د فردي او ټولنيز جبر يو ځای کېدل، چې د انسان د شخصيت پيچلې برخه جوړوي او په لوړ عمر کې يې بدلون تقريباً ناشونې دی؛ کولای شو ووايو، چې ۸۰٪ خلگ په پيچلې برخه کې دي.

۲۰٪ خلگ د شخصيت په آسانه برخه کې دي، چې وروسته له لس کلنې پرې روزنيزو پروگرامونو اغېزه کېږي، خو هغه هم نسبتاً سربېرته اغېزه ده او په آسانۍ سره بدلېدلای شي. د شخصيت ددې برخې د بدلون د زده کړي، د ټولنيزو شرايطو او امکاناتو د بدلون او د روزنيزو کړنلارو په خپلولو سره آسانېږي.

پر دې اساس نو شخصيت د ثابت^۲ او بدلېدونکو^۳ برخو څخه جوړ دی. د روزني معاصر پوهان دې پايلي ته رسېدلي دي، چې انسان د وگړنيزو (ځاني) او ټولنيزو اړتياوو لرونکی دی او دا اړتياوې يې د شخصيت په جوړښت کې محوري او مرکزي ځای لري.

دغه اړتياوي بايد د لومړيتوب له مخي ډلبندي کړو، د اړتياوو لړ يې ترتيب او وروسته د هغه اړتياوو د پوره کېدلو معيارونه معلوم کړو.

په لنډ ډول سره اړتياوې پر درې برخو ويشو:

^۲Constant,immobile

^۳Variabhle,mobile

(۱) بیولوژیکی اړتیاوې لکه: کور، کالي، ډوډۍ، مصنویت، روغتیا، آرام، جنسي اړتیاوې او نور... ددې اړتیاوو نه پوره کېدل د اضطراب او رواني ناروغیو سبب گرځي.

(۲) ټولنیزې اړتیاوې لکه: گټه - وټه، د ټولني همدردی ترلاسه کول، متقابل درناوی او نور... ددې اړتیاوو نه پوره کېدل بیا د محرومیت سبب گرځي.

(۳) معنوي اړتیاوې: د نړۍ د پیژندنې، د خپل ژوندانه په موخو باندې پوهېدنې او د اخلاقي اړتیاوو پوره کول. په دې اړه روسی لیکوال داستایوفسکي ډیره ښه خبره کوي:

” که انسان په دې باور ونه لري، چې ژوند یې گټور دی او د یوې موخي لپاره ژوند کوي؛ که په نعمتونو کې ډوب هم وي، ښايي ځان وژنه وکړي.“

دا درې ډوله اړتیاوې پر دوو برخو ویشو (ساتوونکي اړتیاوې چې د حد اقل د اړتیا د پوره کېدو لپاره دي) او (پوره کوونکي اړتیاوې چې د ودې لپاره لازم دي) او دا دواړه برخې په مثبت او منفي برخو ویشو.

ددې اړتیاوو غوښتونکي هم په دوه ډوله دي:

۱- هغه ډله چې زیاتي غوښتني لري او غواړي پر خپلو ټولو غوښتنو بریالي شي.

۲- هغه ډله چې غواړي یوازي ماتي ونه خوري. په هر لوري کې آسانه پلټنه، پر سختي پلټني باندې برلاسي کېږي.

ایرانیان وايي: «د پور تر حلوا، نغده خپږه ښه ده.»

هر مهال، د اخلاقي معیارونو پر اساس، د پوه کولو لپاره پوهاوی ورکول او اراده درلودل، بسنه نه کوي. باید د یو میکانیزم له مخي، خپلو هغو عواطفو او احساساتو ته چې پر

روحیاتو مو اغېزه کوي؛ لاسرسی پیدا کړی او ویې سپړی، ترڅو وتوانېږئ د هغو په رازونو خبر شئ او تر څارنې لاندې یې ونیسئ.

دا هم باید درته معلومه شي، چې د کومو اړتیاوو پوره کېدل د ټولني په ګټه دي، یعنې په واقعیت کې د ټولني ګټه ستاسو ګټه ده او کوم د ټولني په زیان دي، چې د ټولني زیان بیرته ستاسي زیان دی.

باید تاسي خپلي ټولي هغه غوښتنې او حیرانتیاوي، چې د ټولني په زیان دي؛ د عقل په واسطه مهار کړئ او هغه اړتیاوي او غوښتنې مو چې د ټولني په ګټه دي؛ ډګر ته راوباسئ او لایې پسې پیاوړې کړئ. یعنې په ځان جوړونه کې فعاله برخه واخلي^۴.

دې موخي ته د رسېدو لار، د وګړو مجازات کول نه دي، بلکې د بیلابیلو اسلوبونو داسي پر کار اچول غواړي، چې په یو پوه انسان کې د بدلون اراده را منځته کړي او په یوې ناسمي کړني باندي انسان ته خپل په خپله، ځان بد وایسپړي. مثبت شخصیت، یعنې هغه څوک چې د ټولني د ښېګڼو تابع وي؛ البته که یې کړني په شخصي ډول، دده په تاوان هم وي. منفي شخصیت یعنې هغه څوک، چې د خپل ځان د ګټو تابع وي، که څه هم دا کړنه یې د ټولني په زیان وي. د ليو تولستوي په وینا: مثبت انسان هغه څوک دی، چې خپل افکار د نورو د عواطفو په ګټه کاروي او منفي انسان هغه څوک دی، چې خپل افکار د نورو د عواطفو په زیان کاروي او د خپلې ګټې په لاسته راوړلو باندي ژوند کوي.

دا توضیحات چې لږ او ډیر علمي - فلسفي ول او ددې رسالې له سبک څخه بهر هم دي؛ ددې لپاره راوړل شول، چې د روزنیزو علومو د پوهانو د ژور لیدونو تصور درته وښیو.

د روزونکو له خوا؛ د اړتیاوو اړیکه، عواطف او په خپله د شخص له خوا، د هغو د کنټرول طریقه، په دې څو لنډو کړنو کې بیان شوي دي.

^۴stance

ننی علم پر همدې اساس، د نصیحت او تلقین له اغیزې څخه انکار نه کوي، په ځانگړي ډول چې دا کار د اړتیاوو او عواطفو د میکانیزم د سم درک له مخې ترسره شي او وکولای شي، خپلي اغیزې د انسان د شخصیت په آساني برخي او حتی د انسان د شخصیت په پیچلي برخه باندې هم پرېباسي.

زموږ شخصیت د تاریخي چاپیریال او د ژوندانه د تگلوري زېږنده دی او که دا لار سمه ونه وهي؛ ددې گواښ شته، چې کنگل پاتې شي او یا د انحطاط سره مخ شي، ځکه زموږ شخصیت یو بدلېدونکی بهیر دی.

نو موږ په سم ډول، د برلاسي عامل په پېژندلو سره، د خپل ځان او د نورو په روزنه باندې مکلف یو او هم باید د مقابل لوري اړتیاوو او د عواطفو ټولگې ته پام وکړو. د برلاسي عامل پېژندنه، چې د شخصیت په بهیر کې شکل بدلونکی دی؛ آسانه کار نه دی، ځکه دا عامل کله ناکله ځان پټوي، کله بیا په خپله خپل ځان ددې اړخه نه را پېژني. یو یا څو ځاني، فردي، ټولنيزي او ارمني اړتیاوي کولای شي په ټاکلي وخت کې پر شخصیت باندې برلاسي عامل باندې واوړي او رواني لیدلوری^۵ یې رامنځته کړي، چې د عیني [ورځني] ژوندانه په چلند کې غوښینه برخه لري. دا برلاسي عامل شاید، په مثبت او یا منفي شکل ښکاره شي چې په هر حال کې یې د پېژندنې سره، د روزنیز اړخه زموږ د چلند اسلوب، بدلون پیدا کوي.

که خپلي خبرې رالندې کړو:

(۱) د انسان شخصیت د (پیچلي او آسانه) دوه اړخونو درلودونکی دی. پیچلي برخه یې د فردي جبري او ټولنيزو جبري عواملو د اغیزو محصول ده او د شخصیت آسانه برخه بیا انسان په خپل ژوند کې ترلاسه کوي.

^۵disposition

۲) وگړی (فرد) په یوازې سر، د درې ډوله اړتیاوو لرونکی دی: فردي، ټولنيزې او ارمانې اړتیاوې، چې کولای شي پیاوړې یا کمزوري، منفي او یا مثبت وي. په ټاکلي وخت کې، د څو اړتیاوو ټولگه پر شخصیت برلاسی عامل رامنځته کوي او په هغه وخت کې، د عینې واقعیت پر وړاندې، د هغه رواني لید دی.

۳) هغه امکانات چې انسان یې په لاس کې لري؛ د هغه اړتیاوې پوره کوي. دا امکانات د ټولني د تاریخي دود پر اساس وي او یا فرد په خپله هغه لاسته راوړي. ددې امکاناتو پر اساس، وگړی خپل د لیدلوري له مخې د اړتیاوو د تر لاسه کولو لپاره گام اوچتوي.

۴) د امکاناتو له مخې اړتیاوې په داسې حال کې ترلاسه کېږي، چې دا اړتیاوې نور هم لري او ددې اړتیاوو پر سر حتماً شخړه، مثبت او منفي عواطف او نور احساسات منځته راځي.

۵) زماني روزنه ددې اړخه هم اغېزناکه ده، چې د اړتیاوو، امکاناتو،^۶ د عمل نقشي^۷، د کړنو لپاره د لیدلوري او د کړني د تگلاري میکانیزم هم د روزونکي په واسطه وپېژندل شي او هم زده کوونکي ته ور وښودل شي، او ځانگړې هڅه وشي، چې وگړی د خپلو اړتیاوو او ټولنيزو اړتیاوو د همغږۍ د لوړتیا لپاره وهڅول شي او خپل ذهن او روحيات ورته آماده کړي.^۸

دا لنډه هڅه چې د یو انقلابي انسان د خیرې اړوند ده؛ پرته له دې چې په بحثونو کې ژور ولاړ شو، یوازې تخنیکي یا اخلاقي کوشنې دی، ترڅو وتوانېږو د مبارزینو د تجربو پایلې

^۶assessment

^۷forecast

^۸د اړتیاو د ترلاسه کولو د میکانیزم کشف او د عواطفو دیالکتیک د شوروي په پوهانو پورې اړه لري، چې دلته مو یې انگلیسي اصطلاحات راخیستي. تراوسه پورې د داخلي شخصیت د پېژندنې لپاره په تېزۍ سره کارونه روان دي او ژمنه درکولو چې په آینده کې به نوې زیاتونې او علمي څېړنې ور زیات شي.

بیان او له دې لارې، د شخصیت د لوړولو لپاره یو ډول پوهاوی رامنځته کړو چې لږ تر لږه،
د انسان د شخصیت پر «آسانه» برخه باندې اغیزه پرېباسي.

انقلابي زمانه، انقلابي انسان غواړي

زموږ تاريخي برخليک داسي راغلی دی، چې په يو حيرانونکي، انقلابي، اوښتونکي او له پېښو ډکي زماني کې نړۍ ته راشو او ژوند وکړو. موږ ددا زمان لومړنی او وروستی نسل نه يو، ځکه دا انقلابي زمانه خو نسله په بر کې نيسي.

دې زماني خپله پراخه معنا هغه مهال وموندل، چې بشر دې شعوري کچې ته ورسېدئ، چې موجود ټول ټولنيز نظامونه د انسان په واسطه جوړ شوي او انسان کولای شي، هغه د خپل ښه والي لپاره بدل کړي. خو پېړۍ کېږي، چې دا فکر په مختلفو شکلونو کې رامنځته شوی او يوه ډله انگليسي، فرانسوي، آلماني او روسي فيلسوفانو په دې برخه کې د استدلال لپاره پراخ کتابونه ليکلي. په تيرو وختونو کې افلاطون د مريتابه د نظام د ساتني لپاره [نخبه گانو حکومت] په تيورۍ کې خپلي هيلې مطرح کړي وې، خو ددې اصطلاح ځانگړې او محدوده مانا د انحصاري پانگوالۍ (امپرياليزم) پر وړاندې د مبارزې په انقلابي دوران کې رامنځته شو، چې د پانگوالۍ وروستی تکاملي پړاو دی او وروسته له دې څېښاکگر نظام مجبوراً خپل ځای نوي نظام ته پرېږدي (او د لويو ځمکو مالکيت، قبيلوي مقررات، نرواکي، د مريتابه د نظام پاتې شوني او نژادي توپيرونه هم له منځه وړي).

معاصر بشریت په دې پوهيږي، چې نوی نظام بايد کومي ځانگړتياوي ولري:

• سوله او امنیت، د خلگو ترمنځ ورورولي، د ټولو همکاري او د ټولو ترمنځ مساوات تامین کړي.

• له انسان څخه د انسان څښناک له منځه یوسي او لاسي او فکري کار د ټولنیز ملکیت څخه د گټې اخیستنې معیار وگرځوي.

• د ټولنیزو تعاوني انساني اړیکو له مخې، د علم، هنر او فن پر اساس، مادي، معنوي او ورځنۍ اړتیاوي، پوره کړي.

د نن زمانې انسانانو، د لاسي او معنوي کار په واسطه، د اکثریت خلگو د بڼه ژوندانه شرایط برابر کړي دي، خو یوازي د ټولنې لوړې طبقې ددې ویرې چې خپل امتیازات له لاسه ورنه کړي؛ ددې بدلون مخالفت کوي.

دې امتیاز لرونکې اشرافي طبقې چې د ظلم، ستم او جنگ له لارې یې ځان پر خلگو تپلی دی (نن ورځ یې په راس کې د امریکې لوی پانگوال دي) د ټولنې په اکثریت خلگو یې د ناپوهۍ او ویرې جال غورځولې او د هغوی د دوکې له لارې یې د منسوخ او ظالمانه نظام د ساتنې لپاره سنگر جوړ کړی او د هغه په واسطه د بدلون غوښتنې او عدالت غوښتنې هر ډول خوځښتونه ټکوي او له پښو یې غورځوي.

زموږ په عصر کې، د محافظه کارانو چې په راس کې یې بورژوازي، په ځانگړي ډول د امریکې لوی پانگوال دي او بل لور ته د بدلون غوښتونکو تر منځ جگړه ده، چې ورځ تر بلې چټکه کېږي.

بدلون غوښتونکي او محافظه کاران زیات ډولونه لري.

په بدلون غوښتونکو کې ترټولو مخکښه او شعوري ډله، د مادي نعمتونو تولیدونکي دي، چې په اوسني نظام کې کومه گټه نه لري او ورځ تر بلې په دې پوهیږي، چې په دې نظام کې څه له لاسه ورکوي؟

انقلابي مخکښان صنعتي کارگر او د هغوی ریښتیني ملگري دي، چې د ټولو بدلون غوښتونکو پر وړاندې گام اخلي. د هغو گوندونه د زاړه نظام پر وړاندې په جگړه کې ډېر پیاوړي او کله هم ټاکنو کې برخه لري.

هغه څه چې نن ورځ یې انقلابي جگړه توده کړې، هغه په یو لړ هیوادونو کې د خلگو او انقلاب د بریالیتوب لپاره، د بشریت د ژوندانه د مثبت بدلون په گټه رامنځته شوي (ټول سوسیالیستي یا امپریالیستي ضد) خوځښتونه دي. زموږ په نظر ددې ځواک په مرکز کې شوروي اتحاد دی او په بله خوا کې یې د امریکې متحده ایالات دي، ځکه شوروي اتحاد په نړۍ کې لومړنی سوسیالیستي هیواد دی، د هره اړخه تجربې لري، پیاوړی دی او په تاریخ کې یې د بشریت په گټه لویې - په وینو لږلې آزمویني ورکړي دي او د هغه پېچلي تگلوري یې تجربه کړي دي. له ښه مرغه، زموږ هیواد له وروستي انقلاب څخه وروسته د بدلون غوښتنې په کتار کې ولاړ دی او وخت په وخت خپله نړیواله - تاریخي ونډه روښانه کوي.

د ایران انقلاب هر ایراني ته دا خبره روښانه کړه، چې له چا سره دي؟ د بدلون غوښتونکو سره، که یا له مرتجعینو سره چې په سر کې یې امریکا ده؟ له دې پوښتنې څخه څوک تېښته نه شي کولای. د سیاست څخه تېښته پخواني نسکور شوي رژیم کوله او چا چې د هو یا نه ځواب ورکړ، د هغه له پایلو څخه هم تېښته نشي کولای او خپله ژمنتیا باید وساتي.

ځیني خلگ بیا هوبنیاري کوي او وایي: موږ دا ډلبندي نه منو، موږ دواړه زبرځواکونه ردوو، موږ خپله دریمه لار پالو، نه له دوی سره او نه له هغو سره یو. موږ نه پوهیږو چې څوک پر حق دي؛ موږ غواړو خپل خصوصي ژوند په چوپتیا سره تېر کړو. باید ووايو چې دا ځواب قانع کوونکی نه دی. تاریخ موږ ته دندې روښانه کوي او لاري راته ټاکي. دا چې دا بدلیدونکې نړۍ په کوم ځای کې او په څه ډول سره سمبالېږي؛ مجبوراً مالومه نه

ده. هغه څه چې اړين دي؛ د بدلون ضروري او عمومي ځانگړتياوي موندل دي، هغه څه چې اړين دي؛ دادي چې څوک ددې بدلون سره مخالف دي او ددې محافظه کارانه ځواک سره بايد څه وشي؟ اړينه ده، چې پوه شو، څوک دا بدلون ضروري گڼي او ددې بدلون غوښتونکي ځواک سره بايد څه وشي؟ دا په خپله بشریت دی، چې د بدلون شکل يې د ځان لپاره په نړيوال مقياس کي پيدا کړی. د نن ورځي اصلي مسئله داده، چې بايد وضعیت بدلون وکړي.

په دې اړه، زموږ ځواب روښانه دی:

۱- پر ياد شوي لوري بدلون حتمي دی.

۲- هغه محافظه کاره ځواکونه چې غواړي ژوند ته په پخواني زاړه شکل سره دوام ورکړي؛ بايد پروړاندې يې مبارزه وشي.

۳- د هر وگړي د توان په اندازه، بايد د بدلون غوښتونکو ځواکونو ملاتړ وشي.

۴- په دې حکم باندي بنيادي تېر وځو، خو دا چې واقعیت دی؛ نشو کولای چې ترې وتښتو. کولای شو په دې اړه زيات کتابونه وليکو، خو په لنډه توگه سره، زموږ د عصر اصلي مسئله همدا ده:

[انسان يې، ايراني يې، د انقلاب په دوران کې ژوند کوي؛ د انقلاب لوری، دوست او دوښمن يې مالوم دي. اوس ووايه ته څوک يې؟]

آيا کولای شو خپل نوم [انسان] کېږدو او بيا ووايو چې موږ بې پري يو؟

ځکه خو انقلابي زمانه، انقلابي انسان غواړي، نه بې پری انسان. په دې کې هم شک نشته چې د انقلاب په مبارزې کې گډون داوطلبې غواړي، ځکه دا داسې جگړه ده، چې تر مرگه به دوام لري نو بايد د هر برخليک لپاره تيار واوسو.

تاریخ مور ته همدا برخلیک ټاکلی دی، چي:

«مور باید په رضاکارانه ډول سره، تر خپلي وسي پوري د بدلون او انقلاب دوشمنه عناصرو پروړاندې وجنگېږو او د انقلابي خوځښتونو ملاتړ وکړو. مور د خپلي زمانې د انساني کرامتونو (قربانیان) یو.» دا وو، دې تاریخي خطاب ته، زمور ځواب!

انقلابي انسان، انقلابي نړۍ ليد ته اړتيا لري

دا طبيعي ده هغه څوک چې غواړي د انقلاب لپاره ودرېږي؛ انقلابي نړۍ ليد ته اړتيا لري. زمور د هيواد د ۱۳۵۷ په لوي انقلاب کې، دوه ډوله انقلابي نړۍ ليدونو فعاليت کوي؛ يو د رسمي انقلابي واکمنۍ دى او بل د سياسي اسلام د پيروانو فعاليت.

سياسي اسلام، دين له سياست څخه جلا نه گڼي او عبادي مراسمو ته په سياسي اړخ ورکولو قايل دي. حکومت د ضعيفو خلگو حق گڼي او د نړيوال امپرياليستي استکبار او د هغه د ځواک له هستو سره مبارزه کوي. دا تفکر امام خميني په خپلو افکارو کې روښانه کړى دى او پر نړۍ يې تنفيذ ضروري گڼي، په ځانگړي ډول پر اسلامي نړۍ باندي.

مور په دې برخه کې د بحث کولو صلاحيت ځان ته نه ورکوي، هغه څوک چې يې ليوال وي؛ کولای شي په دې برخه کې ليکل شويو کتابونو ته دې مراجعه وکړي.

بل انقلابي عملي نړۍ ليد، مارکسيزم - لينينيزم دى، يعنې د مارکس، انگلس او لينن لارښونې، چې علمي او عملي کشفيات دي او په سوسياليستي هيوادونو کې کمونيستي گوندونو منلي دي. دا نړۍ ليد، يو ډول ديانت نه دى، خو د هر ډول ديانت پر ضد يې خپل مخالفت هم نه دى اعلان کړى او يو ټولنيز، اقتصادي او سياسي نړۍ ليد دى.

زمور په نظر د انقلابي اسلام او د مارکسیزم اصیل نړۍ لیدونه، پرون، نن او سبا کېدالی شي ورته والی ولري.

خو پخواني حاکمان او امریکایي مارکسیزم غواړي، ددې دوو صمیمي ملگرو ترمنځ واټن را منځته کړي او د همکارۍ او ملگرتیا پرځای د کفر او ایمان دوسنمني رامنځته کړي.

اصلي مارکسیستان هیڅکله هم په دې دام که نه دي لویدلي او هماغه د انقلاب له پیل څخه یې د امام د پیروانو سره خپل مشترک وجوهات ښکاره کړي دي، خو له بده مرغه د مسلمانو مبارزینو ځیني ډلې د هغه تېروتنې ښکار شول، چې د بدلون په لار کې په نامردۍ سره ترسره شوې. د امپریالیزم جاسوسان او یا لنډ فکري، ددې پرځای چې د انقلاب او د انقلاب ضد ترمنځ تفکیک وکولای شي؛ ددې تفکیک پرځای، د انقلابي اسلام او انقلابي مارکسیزم ترمنځ زیان اړوونکی جلاوالی ترویجوي، چې ددا تفکیک را منځ ته کول، بدلون غوښتونکي غورځنگ ته لوي زیانونه اړوي.

مخکې مو یادونه وکړل، مور د اسلام روښانه کولو په باره کې چې وکولای شي د عصر مسایلو ته ځواب ووايي؛ د بحث له پیلولو پرته یوازې دا وایو چې په مثبت نظر ورته گورو. هغه څه چې مارکس په تاریخ کې د (محمدي انقلاب) په نامه نومولی؛ په خپله د قریشو د اشرافیت پر وړاندې پاڅون و، د بیوزلو په گټه وو.

د انقلابي اسلام څخه زمور روښانه اخیستنه همدا ده. مور له انقلابي مسلمانانو څخه همدا هیله لرو. که چیرې د مغرضو خلکو خبرو ته غور و نه و نیول شي؛ نو مسلمان انقلابي به له دې څخه بله لاره و نه ټاکي، خو شر اچونکي خلگ کومي مغالطې او افواهات نه دي، چې په دې اړوند یې نه خپروي.

د مارکسیستي نړۍ لید او د هغه د برخو (فلسفې، اقتصاد او علمي سوسیالیزم) په باره کې په دې لیکنه کې وضاحت ورکول اړین نه بولم، ځکه په اړه یې زیاتي لیکنې شوي؛ مینه وال

کولای شي لږ تر لږه هغه مطالعه کړي او د هغه پر اساسي ترينه مسایلو باندي ځان پوه کړي. لوستونکو ته زما وړانديز دادی، چي مارکسيستي - لنيستي نړی ليد په خپل جامعیت او کليت کي ولولي، يعنې د نړيوال انقلابي غورځنگ او د ايران د انقلابي غورځنگ له تاريخ، د سمبالوني او رهبري هنر او د مبارزې له تاکتيک او ستراتيژی څخه هم خبر شي او د (نقل قول اخيستي) د تگلاري څخه ډډه وکړي، ځکه دا کړني د سيال علمي مارکسيزم مخالف دي.

مارکسيستي نړی ليد په دريو کچو کي ترلاسه کولای سو:

۱- د عالي تيوريکي کچي لپاره اړينه ده، چي د لومړنيو کلاسيکو سرچينو په مطالعي او څيړني باندي وخت ولگوو. په ځانگړي ډول بيا، په يوې برخي کي د تخصص د لاسته راوړلو لپاره (د بېلگي په ډول اقتصاد).

۲- په عمومي کچه بيا، د مارکسيستي نړی ليد څخه د نسبتاً ژوري او ټوله ئيزي اخيستي د درلودلو لپاره، د تيوري د بيلابيلو نورو برخو مطالعه.

۳- د اړينو مقولاتو، احکاماتو، استدلالانو او پايلو اخيستنو څخه، د ټوله ائيزي خبرتيا او پوهاوي د کچي زياتول. ځيني مقولات او مباحث کولای شي، لږ تر لږه يا تر مطلوبي کچي پوري وي او يا هم کيدلای شي اجمالي او تفصيلي وي.

د بنوونکو او تبليغونکو ماسپوا، نورو عامو انقلابيانو ته دريمه کچه بسنه کوي. ولې ددې کچي خبرتيا درلودل اړين دي؟ په دې چي يو انقلابي مبارز په خپله وتوانېږي، خپلي زده کړي پر کار واچوي، تر څو پر خطا او کړو لارو ولاړ نه شي.

انقلابي نړۍ ليد د مسايلو د عقلائي درک سر بېره، د هغو عاطفي درک ته هم اړتيا لري، يعنې ايمان درلودلو ته. قانع کېدل بيا د ايمان درلودلو څخه جلا دي. زه قانع يم چې دا کرڼه سمه او هغه ناسمه ده، خو هغه وخت ويلاى شو، چې ايمان لرو، کله چې له هغه سمې چارې سره د لېوالتيا سر بېره مينه وکړو، د ناسمو کرڼو څخه بېزارې وښيو او پر ناسم باندي، د سم د برياليتوب لپاره مبارزه وکړو.

نو انقلابي نړۍ ليد ايماني اقناع، د زړه او ماغزو ايمان او د زړه عاطفې ته هم اړتيا لري. دا يوه وچه کلکه فزيکي تيوري نه ده، چې مور يې يوازي کره والى و منو، بلکې دا يو سپيڅلى ټولنيز باور دى، چې مور يې د پرمختگ لپاره د قربانۍ تر بريده تيار يو.

انقلابي نړۍ ليد، د انقلابي انسان لپاره لارښوونکى ستورى دى. هغه نړۍ او تاريخ ته په تکاملي تگلوري کې گوري او بشري دنده يې روښانوي. دوست، دوښمن، نیک او بد د حقيقت پر اساس ور پيژني، ژوند ته يې موخه ورکوي او ورکه لار ورنښي.

پرتله له انقلابي نړۍ ليد څخه انقلابي انسان کېدنه ناشونې دي. د زاړه نظم سره، د جگړې هغه روح، چې په يو انقلابي انسان کې شته؛ يوازي د انقلابي نړۍ ليد په واسطه، د کړو لارو، انارشيزم، تروريزم، شخړي جوړونې او نورو ستونزو څخه، د متشکل، موخه لرونکي، تاريخ جوړونکي او پنځونکي ټوله ائيزي کرڼي پر خوا بېول کېږي.

۳.

انقلابي کېدل يواځې په نړۍ ليد باندې

نه، په عمل سره هم دي

ځينې خلگ داسي فکر کوي چې يوازي يې انقلابي نړۍ ليد منلی وي او د مخالفينو سره يې د بحث پر مهال، د انقلابي نړۍ ليد څخه په ډېر بنور او ځور سره دفاع کوي، خو د ژوند په نورو چارو کې بيا عادي چلند کوي؛ نو بيا هم دی يو انقلابي دی.

دا تېروتنه ده!

انقلابي نړۍ ليد هلته په يو رښتيني انقلابي انسان کې روښانه کېږي، چې انقلابي عمل ورسره مل وي. د تيورۍ او پرايټيک پایله او يو ځای کېدل؛ د انقلابي نړۍ ليد د اصلي اصولو او قواعدو څخه دي. د لا زياتي پوهېدنې لپاره به ووايو، چې تاريخ د ځاني کړني (چلند) او ټولنيزي کړني (پرايټيک) څخه جوړ دی. عمل [کړنه] د تاريخ جوهر دی. خبري او افکار پرته له عمل څخه ناقص او نيمگړي دي. څه يو ښه بېلگه ده، چې وايي، تيوري قطب نماء او عملي خوځښت، بېړۍ ده، پرته له بېړيه قطب نما درلودل بې گټي دي. فردي کړني د انسان په ځاني او فردي اخلاقو کې غبرگون پيدا کوي.

ټولنيزه کړنه يا پرايټيک د طبقاتي او نظامي مبارزې، رهبرۍ، مديريت، توليدي صنعتي او کړنيزي سمبالوني، علمي تجربې او د هغه د نورو شکلونو په څېر ښکاره کېږي، همدا ټول د تاريخ هڅي او غورځنگونه دي.

يو انقلابي بايد هم په اخلاقو او هم په کړنو کې خپل انقلابي نړۍ ليد ته انعکاس ورکړي. خبري آسانه او عمل سخت دی. د موخي پر لور گټور عمل کولای شي، خپل قول په واقعيت بدل کړي.

ځکه خو وایي (وگورئ چې څه کوي، دا مه گورئ چې څه وایي؟) یا یو ډیپلوماتیک طنز دی چې وایي: (خدای انسان ته ژبه ددې لپاره نه ده ورکړې، چې خپل افکار پر بیان کړي، بلکې ددې لپاره یې ورکړې ده، چې هغه پرې پټ کړي!)

یعنې څه؟ یعنې دوکه کونکي عناصر د ژبې په وسیله خپل واقعي نیت بیانوي او ځان درته بریالی نښي، خو په عمل او واقعیت کې یوازې د پیسو، موقف، او مقابل جنس سره مینه کوي. پر داسې کسانو باندي هیڅ مهال تکیه نه شو کولای. هغه څوک چې مغالطې کوي، هغه څوک چې ځان خوښی وی، جنسي زلخوړی او عیاش وي، کینه کښ او د رزالتو ډک وي، خپل ځان په ناروا ډول لوړو موقوفونو ته رسوي، د خپلو ملگرو سره خیانت کوي، د قربانۍ او بښنې پر مهال د خپل ځان او مال څخه د تېرېدنې ډډه وکړي او په خپله کورنۍ کې مهربانه نه وي؛ داسې سړی هیڅکله او هیڅکله یو رښتینی او واقعي انقلابي انسان کېدلای نه شي!

داسې څوک حتی نه شي کولای د انسانیت دعوه وکړي. نو ژبو ته مه گورئ. لاسونو ته وگورئ. د خواجه عبدالله انصاري د قوله: (هغه بیه چې پرې کوي یې). عام خلگ وایي: «ژبه د غوښتي ټوټه ده، کولای شي هر پلو ته واوړي. د انسان گوهر په عمل او د ژوند په لوړو - ژورو کې ښکاره کیږي.»

د خلکو د پیژندلو لپاره د هغه ادب او مهربانۍ ته پاملرنه بسنه نه کوي. البته ادب او مهربانې ډیره ښه ده، خو د کړنې او چلند اساس ټولنیز لوری لري. ښایي یو څوک په ښکاره سره ډېر توند او بدچلنده انسان وي، خو په کړنو کې بیا قربانې ورکونکی او بښوونکی وي.

زمور په هیواد کې ادب او مهرباني، د یو انسان لپاره د ښه والي نښې گڼي. مور هم په دې باور یو، چې ادبناکه او مهربانه واوسو، دا د فرهنگ نښې دي، خو مور دا نښې د شخصیت په مهم والي او ښه والي نه بدلوو. د شخصیت له مهمو او مثبتو نښو څخه، د ټولني په گټه ټولنیز تفکر او ددې تفکر لپاره اغېزناکه کړنه ده.

لکه څنگه مو چې وویل، د یو چا د پیژندلو لپاره د هغه ځاني عمل (اخلاقي تگلاري) او ټولنیز عمل (انقلابي پراتیک) ته باید پام وکړو.

داسې خلک هم شته چې انقلابي نړۍ لید لري، په پوره ایمان سره په انقلابي پراتیک کې فعاله وي، خو په اخلاقي چلند او فردي چلند کې له کورنۍ سره، له ملگري سره، له ښځې / خاوند سره، د ژوند په ورځنیو مسایلو کې غیر منظم او کله بیا ډېر ناوړه چلند کوي.

ژوند د کوچنیو - کوچنیو کړنو ټولگه ده او یو انقلابي انسان ته اړینه ده، چې په خپلو ټولو کړنو کې ادبو، ښکلا او پرهیزگاری ته ځای ورکړي.

د انقلابي انسان د ځانگړتياوو کوډکس^۹

کوډکس د معيارونو ټولگي ته وايي. له کوډکس څخه زموږ موخه د انقلابي انسان ځانگړتياوي او اخلاق دي، دا هغه معيارونه او ځانگړتياوي دي، چي د انقلابي انسان په چلند او ټولنيز پراتيک کې منعکس کيږي.

د پيل د خبرو په توگه بايد ووايو، چي انسان په خپل ژوند کې د يو بهير^{۱۰} په حکم کې دی، له ماشومتوبه تر زړښته پوري يو شان نه پاتې کيږي. هم د فيزيولوژيک او هم د ټولنيز اړخه بدلون مومي.

په دې بهير کې تغيرکيدوونکې برخه^{۱۱} او نسبي نه بدليدوونکې برخه^{۱۲} راځي. نه تغير کيدوونکې برخه عصبي هورموني او عضلاتي ځانگړتياوي يا په يوه ټکي کې (سايکو-سوماتيک) دي او د انسان هغه روزنه ده چي د ژوندانه په لومړي پړاو کې يې ترلاسه کړې. البته تجربو ښودلې ده، چي د انسان د شخصيت نه بدلېدونکې برخه د ټاکلي اندازې سره بدلون کوي، خو د تغير منونکي برخي په نسبت يې بدلون ډېر سخت دی.

ځيني معاصرې تيوريانې دې پايلي ته رسېدلي دي، چي له ۵-۱۰ او يا د ۷-۱۰ کلنۍ پوري عمر د انسان په ژوند کې بنسټيزه ونډه لري، ځکه په دې عمر کې د جسمي اړخه د انسان

^۹ codex

^{۱۰} processus

^{۱۱} variable

^{۱۲} invariable

بڼه روزنه کولای شي، په رواني برخه کې خپل د پام وړ اغېزه پرېباسي او انسان د ژوند د جگړې لپاره چمتو کړي. په خاص ډول د انسان اراده غښتلې کوي.

ژوند يوه جگړه ده او هغه هم پېچلې جگړه، هغه څه چې مور يې تمه نه لرو، هغه جگړه چې جسمي - عصبي ځواک غواړي.

ژوند، د زغم سره يو ځای، د موخو د لاسته راوړلو د هنر زده کړه ده. ژوند سخت دی. ژوند د کار او هڅو يو بهير دی. کار؛ د پنځولو او زيار او د برياليتوب او خنډونو د ليري کولو لپاره!

بشري تاريخ، ادبي کيسې او د پرگنو داستانونه، ددې بهير ډېرې سختې برخې، چې [ژوند] نومېږي؛ له ځان سره لري. دا کيسې په بيلابيلو ډولونو سره، د زور، دوکې او شتمنۍ د لوړوالي صحنې، په حقيقت، شرافت او ميرانې سره بڼي او تر څنگ يې د انسان هڅې، د مينې حماسې، عدالت او واقعيتونه هم بيانوي. په تاريخ کې غمجنې صحنې تر اوسه هم پېښېږي، خو بيا هم د تاريخ لورې د تکامل او پرمختگ پر لور رهي دي.

انقلابي انسان، د خپل چاپيريال زېږنده دی. کولای شو چاپيريال په (تاريخي چاپيريال) او ټولنيز چاپيريال (آدابو، دودونو، قانوني معيارونو او کلتورونو) او پر کورني چاپيريال وويشو. له پخوا څخه دا د انسان ځاني ژوند ليک دی، چې په دې درې گوني چاپيريال کې يې ليکي او د خپلې هڅې او کار سره، ټولنيز او طبيعي خنډونه ليري کوي.

د دې پېچلې بهير په لړ کې، انسان دې ته گومارل شوی وي، چې يوازي د ژوندانه په پېژندلو سره ځان پياوړی کړي. زموږ په هيواد کې، تر ډېره ژوند نه پېژندل کېږي، ځکه چې نه وربښودل کېږي او زموږ روزنيز سيستم (چې د کورنيو عواطفو څخه سرچينه لري) ماشوم داسې نازولی، ږوند او کونډ روزي، چې له ژوند سره يې هر ټکر ورته يو حيرانونکی کشف وي. کله چې همداسې وړاندي ځي؛ نور له ژوند سره پخوانۍ مينه نه لري.

سمه ده، چي د انساني روان او اروا په جوړښت کې نور اغيزناک عوامل هم شته، چي د ښوونځي او کورنۍ په واک کې نه دي، خو بيا هم دا دوه بنسټونه د ماشوم په شخصيت جوړولو کې اړينه ونډه لري.

ومو ويل چي، انسان په چاپيريال کې، د پېژندنې او موندنې سره، د خپل ځان د پياوړتيا لپاره گومارل سوی دی. ځکه د انسان د ژوند تگلوري کېدلای شي، کله د ځور، کله د لوړوالي او کله د پاشلتيا پر لور روان وي. ځيني ډير ژر په پخواني انسان بدلېږي او د چاپيريال تر اغيزې لاندې راځي: مزو او چرچو، نشه يي توکو څخه گټې اخيستلو، بشري ضد دندو درلودلو او نورو کړنو ته مخه کوي، په رواني او نورو ناروغيو اخته کېږي او د يو سالم انسان ټولي ځانگړتياوي له لاسه ورکوي. هغه يوازي يو تش بې روانه او بې عاطفې جسم وي. ژوندی مري وي.

دا په خپله انسان دی چي بايد هڅه وکړي، په خپل ژوند کې د شناخت (پېژندنې)، چلند، ټولنيزو اخلاقو، ذوقي او د ښکلا پېژندنې په چارو کې سمې او مناسبې ټاکنې وکړي، انساني جوهر په خپل ځان کې پياوړی کړي او معنوي شخصيت تر لاسه کړي.

د يو انقلابي انسان د ځانگړتياوو او اخلاقو (کراکټر) د يو تېلي کوډکس جوړول، ناسم کار دی. په ځينو ځايونو کې ځانگړتياوي لازمي او په ځينو ځايونو کې خامخا لازمي نه دي، حتی زيانمنونکي لا دي. ځيني ملگري غواړي، پوه شي د يو انقلابي انسان لپاره کومې ځانگړتياوي ډېرې اړينې دي.

مور هڅه کوو، د هغو څخه ځيني دلته راوړو:

۱- پر انقلابي لاري باندي ايمان درلودل او داوطلبانه قربانۍ ته چمتووالی.

د انقلابي لارې په سم والي او کره والي باندي ټينگ باور درلودل.

۲- میرانه او زړورتیا.

البته داسې یو څوک چې هیڅکله ونه ویریري؛ نشته. (غیر له هغه چا څخه چې رواني ناروغي لري). خو زموږ د یو معاصر لیکوال په اصطلاح کولای شو، وېره (د ځان تابع کړو) یعنې خپل پر ویري باندي غالب شو، نه باید وېره پر مور غالبه شي او زموږ انقلابي او انساني حیثیت برباد کړي! له هغه ځایه چې د انقلاب دوښمنان په دې هڅه کې دي، چې د یو انقلابي د ماتولو لپاره د وېري له عامل څخه گټه واخلي؛ نو وېره اړینه ده، چې یو انقلابي په دې هکله خپل ځان درک کړي او ویې پیژني. یو انقلابي انسان باید له لاپو - شاپو پرته په دې پوه شي، چې ډارن انسان دی که نه؟ که ډارن وي، د خپلي ویرې پر مهارولو برلاسی دی، که نه؟ که ډارن وي او د خپلي ویرې په مهارولو باندي هم برلاسی نه وي؛ نو په سختو انقلابي شرایطو کې چې انقلابي انسان په زندان او تعقیبونو باندي محکوم کیږي او له مرگه سره یې سروکار وي؛ نو د انقلابي فعالیتونو په دروازه کې دي گام نه بردي او که چیري د انقلابیانو ملگری وي؛ نو له لرې دې یې سیل کوي. عملي کار او گام دې نه قبلوي، ځکه بار یې نه شي وړلای. البته خبره دومره آسانه نه ده. ځیني خلگ بیا د ژوند پړاوونو، شرم او حیاء، ملگریاوو، نه اټکل کېدونکو پېښو، ژرتیریدوونکي عواطفو او نورو شیانو په ناآگاهانه ډول، د انقلاب د گرداب په منځ کې راوستلي وي او تر څو چې دوی پوهیږي څه شوي او څه رامنځته شوي دي؛ سخت پکښې راگیر وي. که څوک دا محسوسوي، چې د انقلابي سپیڅلي او له دردونو ډکې مبارزې له عهدې وتلای نه شي؛ نو هغه شریف انسان - د خپل شرافت د ساتني لپاره، د ناوخته کېدو ترمنځه باید خپل د سنگر ملگرو ته ووايي، چې ددې بار د اوچتولو نه دی او په دې کې یې گټه ده، چې خپل ځان گوښې ته کړي او که چیرې یې دا هم ونه شوی کړای؛ نو خپله هڅه دي د اسارت په زندان کې پر کار واچوي، تر څو خپله وېره تابع کړي او پرېږدي، چې ویره یې؛ د خلگو د

افشاء کولو، تورنولو، د رازونو په سپړلو، له خپلې عقیدې څخه تیرېدلو، پښېمانۍ او خپل شخصیت کوچني کولو ته اړ باسي.

د دوستانو او ملگرو د باور خپلول خورا اړین کار دی. هغوی پوهېږي، چې مرد او نامرد څوک دي، زړور څوک دي او ډارن څوک. د شاعر په وینا (ډارن خلک په هیڅ نه ارزي) د ایران انقلابي غورځنگ په دې برخه کې ډیرې ترخې تجربې لري.

مگر مېرانه هم باید د بې پروایۍ، بې سړۍ، بې باکۍ او د اداکارۍ (اکتري) سبب ونه گرځي. مېرانه د دقت او منطقي احتیاط نفي کونکې نه ده. مېرانه باید د حساب او عاقلانه مراعات سره وي. انقلابي انسان باید له ماجرا جوړونې څخه ډډه وکړي او د چټکي پهلوانۍ میدان رامنځته نه کړي. ریښتیني زړور خلگ صبرکونکي، نرم، بې ریا او ډیر ادبناکه (مودبه) وي. هغوی د خپل کار په اغیزې باندي فکر کوي، نه په هغو لارو، چې دی اتل ونسي.

۳- راز ساتنه د مېراني زېږنده ده.

په دې بحث کې اړینه ده، چې انقلابي غورځنگ په سختو ارتجاعي حالاتو کې عمل وکړي، ځکه په دې حالت کې د انقلابي غورځنگ قانوني کار بدلېږي. د انقلابي غورځنگ ټولي مبارزې د داسې دوښمن سره دي، چې هغه ته د ساه اخیستلو او حرکت اجازه هم نه ورکوي (د شاه، ساواک او د نسکوریدونکي واکمنۍ په څېر). نو هر انقلابي داسي مطالب لري، چې پولیس غواړي د تېرايستني او هري ممکنې لارې څخه باندي خبر شي. راز ساتنه هغه وخت آسانه ده، چې انقلابي انسان لږ رازونه له ځان سره وساتي او اطلاعات یې د خپلې دندې له حدودو څخه وانه وړي.

تیرو ترخو تجربو مور ته ښودلې ده، هغه څوک چې زیات پوهیږي؛ کله چې تسلیم شي نو غورځنگ ته نه جبرانېدونکي تاوانونه اړوي. که چیري د مبارزې په بهیر کې مالومه شي، چې یو څوک له حده زیات مالومات لري، نو په وخت سره یې له مبارزې لري کړی او د هغه حیثیت او د مبارزینو ژوند په خپل وخت سره وژغوری.

منطقي رازدرلودنه، د (حيله) او مخفي کاريو ماسپوا يو ډېر ستر هنر دی. په غورځنگ کې پتي او ښکارې را منځته کېږي، چې مور باید وکولای شو ددې دواړو منطقي حدود تشخیص کړو او علنیت، چې د غورځنگ د ډموکراتیزم ښودونکي دی؛ باید تر لازم حد پوري مراعات شي.

۴- ډډه کول او ځانساتنه

(پرهیزگاري) د یو انقلابي انسان له اړینو ځانگړتیاوو څخه دي. په ژوند کې ډیر شيان دي، چې زړه را ښکونکي او جلبونکي وي، خو دا هر څه د انقلابي انسان لپاره نه دي؛ هغه باید وکولای شي چې په داسي مواردو کې ډډه ورڅخه وکړي. ډډه کونکي او پرهیزگاره انقلابي انسان هغه آس چلونکي دی، چې په ټولو هغو مواردو کې چې لازم وي؛ مخکې له دې چې کومه ستونزه رامنځته شي، خپل آس مهارولای شي.

د ځان ساتني لپاره اراده اړینه ده، یعنې د داخلي وسوسو او غرایزو پر وړاندې د ځان د مهارولو ځواک. دا د رازونو ډک لوی ځواک د انسان په روان کې دی.

اراده په ټولو کې یو شان نه ده. په ځینو کې د زغملو قوه کمزورې وي. دوی د نورو د هڅوني سره زیار ایستونکي کیږي. پرهیزگاري او زغم باید په ځان کې وروزو. د ماشومتوب په دوران کې سپورټ او په ځانگړي ډول د ځواک د زیاتولو ورزشونه په دې چاره کې اغیزناک دي.

دا ډول رواني پرهيز او زهد دی، چي په يو انقلابي انسان کې د مقابلي لپاره وړتيا پيدا کوي او لويوالي ته يې رسوي.

پر چا چي حیواني غرايز مغلوب وي او نه شي کولای خپل ځان وساتي؛ ټولنيز حيثيت هم نشي ترلاسه کولای او نشي کولای چې پر نورو باندي اغېزه وشيندي. **د يو انقلابي انسان لپاره، د معنوي او واقعي حيثيت او شخصيت ترلاسه کول، اخلاق محوره کړنلاره ده.**

۵- بله ځانگړتيا شعوري انضباط دی.

په انقلابي غورځنگ کې وگړي ته دا وضع کيږي، چې د هغه ماموريت څه دی؟ کله دا توضيح د رازدارۍ له کبله ډيره لنډه وي او يا هيڅ نه وي. هغه چا چې د غورځنگ کړنلاره او تگلاره منلې وي؛ په دې گومارل کيږي، چې د لوړو ارگانونو او مسئولينو لارښووني ترسره کړي، حتی که ورسره موافق هم نه وي. البته هغه حق لري، چې خپل نظر ووايي، خو که چيري وگړی يا ارگان په خپله لارښونه کې مخفي وي؛ بايد د نظر ورکولو پرته ترسره شي. که سمه وي، چې ترسره کونکی وگړی بايد له ځانه انتقاد وکړي. که په عمل کې يې خپل ناسم والی وښودی؛ په هغه وخت کې بايد خپل هغه څه چې ويلي يې ول؛ تکرار کړي. کله دا لارښوونې عادي وي، کله ستونزمنې او مرگونې وي. ټول د تاريخ په لويو نندارو کې نه شهيدان کيږي. کله په يو کوچني ماموريت کې له خپلې ټولې ځاني پانگي سره گډون کوي. دا د انقلابي انسان ټاکل شوې ځانگړنه ده. که چيري انضباط نه وي؛ هغه يو ساده او معيوب انقلابي دی.

انقلابي انسان بايد په دې وتوانيږي، په هر هغه ځای او وخت کې چې ورته اړتيا وي؛ هم قومندان او هم امر وړونکی واوسي. انقلابي غورځنگ د مومنو او امر وړونکو سرتهرو د يو اغيزناک سازمان او جنگي ټولگه ده. د ملگرتيا د بحث لپاره يو ښه کلب دی. په عين حال کې يو انقلابي انسان دا هم زده کوي، چې نور وگړي څنگه رهبري او مديريت کړي.

۶- ددې سره کيدای شي

دا لرلیک دوه و درې چنده کړو، خو زموږ موخه د بنسټيزو ځانگړنو يادونه ده. خپل بحث د رښتيا ليدني (واقع بينی) په يادولو سره پای ته رسوو. دا د پرېکړې کولو د چلند يو تگلاره ده، نه ځانگړتيا، خو د اخلاقي ځانگړتيا سره هم په تناسب کې دي. نو دا هم بده نه ده، چې په دې کوډکس کې يې راولو. وگړي د چلند له مخې په درې ډوله دي:

(۱) بدبين: هر څه تور ويني. دوسمن پياوړی، ماته حتمي او د سنگر ملگري بې اعتماد گڼي او رواني ويره او غم خپروي. دا ډير ناوړه چلند دی.

(۲) خوشبين: هر څه گلزار، دوسمن کمزوری، برياليتوب خپل د لاس کار، د سنگر ملگري بې عيبه او د زړه د آرامولو او مسایلو د آسانه کولو روحیه خپروي. دا چلند هم ناسم دی.

(۳) رښتيا ليدونکی (واقع بين): وضعيت د عيني تحليل د فکتورونو پر بنسټ مخ ته رږدي او پوهېږي چې زموږ د دوسمن پياوړي او کمزوري ټکي کوم دي، دوسمن او ځان ته زيات ارزښت نه ورکوي، په دې پوهېږي چې د ماتي او گټلو چانس څومره دی او په عين حال کې د ځان ساتني او رواني استحکام سره عمل کوي. مقاومت کوي يا د سنگر ملگرو ته په روحيې ورکولو سره، د مقابلي پر لور ځي او د روحيې ثبات، د وظيفوي پوهي درلودلو سره يو ځای توصيه کوي. دا ډېر سم او کره چلند دی.

خبره دلته ده، چې انسان غواړي وپوهېږي، ددې د مبارزې او هڅو په پای کې څه کېږي؟ دا چې په صحنه کې پاراميتري او اغيزناک عوامل ډېر دي؛ پایله اخیستنه آسانه کار نه دی، غیب ویل ناممکنه دي او په واقعیت کې څوک نه پوهېږي چې څه به وشي.

يو انقلابي دا ډول قضاوت کوي:

(کولای شم، چي بريالی شم، يا شايد ماته وخورم. طبيعي ده چي برياليتوب مو خوشحاله او ماته مو غمجنوي، خو مور د برياليتوب يا ناکامی لپاره په جگړه کې گډون نه دی کړی. مور په دې خاطر گډون کړی، چي دا خپله انساني دنده گڼو. په ټول توان سره کوبښ کوو، چي ويې گټو، که چيري گټونکي هم نه شو؛ خپله انساني او عالي دنده به مو سرته رسولې وي او ځانونه به مو د انقلاب په غورځنگ او د انقلاب په تاريخ کې د درناوي وړ گرځولي وي.)

کولای شو د نورو ځانگړتياوو، د بيلگي په ډول، د صداقت، وفاداری، هوډمنتوب، د خبرو او کړني (ژبي او عمل) انطباق، په جگړه کې د زړورتيا، په سختو حالاتو کې د ساړو ماغزو او زغم ساتلو او نورو په باره کې خبرې وکړو.

ایثار (تیریدنه)

ایثار، یعنی له سر، مال، خپلوانو، آرامتیا او مقام څخه د عدالت، حقیقت او د ټولني د گټو لپاره تېریدل. دا د انساني نوعي د لوړو قربانیو له جملې څخه دي، یعنی کله چې یو انسان، د انساني قبیلې په تکاملي تاریخ کې، حتی د ژوند نه کولو په بیه، عالي انساني ارزښتونه پالي؛ دا د انسانیت د ځلېدو تر ټولو لوړ حد دی، دا یو ځانگړی انسان دی.

ژوند یو ځل انسان ته ورکول شوی. د انسان ژوند پخپله هم لنډ دی. ژوند حتی په سخت ترینه حالاتو کې هم ښکلی دی. د انسان په وجود کې د ژوند لپاره د جذب ځواک شته. نو له خپلي هستی څخه، تیریدنه یو ډېره لویه قرباني ده، چې انسان یې د خپلو ارمانونو لپاره ورکوي. دا سخت او د هر چا د وس کار نه دی، ځکه خو د نورو انسانانو پر وړاندې، دده علاقه، مینه او درناوی زیاتوي او د هغو په نظر کې یې لویوي.

په انقلابي جگړو کې باید له هماغه اوله، د ځان څخه تیریدلو ته محاسبه وشي. څوک چې په انقلابي غورځنگونو کې گډون کوي؛ کله په غر او سمی او کله په ښاري محکمه یا صحرايي محکمې کې، د یو بد انسان او هغه چا چې ټولنیز نظم یې گډوډ کړی وي؛ په توگه محکوم کېږي او بیا وژل کېږي. دار، ویشتل، سیزل، سر پریکول، په برېښنا سره وژل، د تدریجي ځوروني د لاري وژل... دا د اعدام او وژني عادي شکلونه دي. ځینو ظالمانو بیا ډېر هیبتناکه مرگونه رامنځته کړي وي. کالیگولا، د روم نیمه لیوني امپراطور ویلي: (کاش ټول روم یوه غاړه کېدلی، تر څو ما د یو تېر په واسطه پرې کړی وای!). نرون مسیحیان په تیلو لړل او شمعی یې ترې جوړ کړي وو.

د ټولني تکاملي بهير تېريدنه ايثار ته اړتيا لري. سمه ده، چي د توليدي وسايلو دوامداره بڼه والی او د معرفت او پېژندنې د سطحې لوړوالی هم په دې برخه کي گټور دي، خو دا تگلوری په خپله نشي کولای، د ټولنيز نظام په لنډو زماني واټنونو کي ژور او بنسټيز بدلونونه را منځته کړي. نو، د ناگاهانه بدلون تر څنگ، آگاهانه بدلون راوستل هم اړين دي. آگاهانه بدلون د انقلابيانو په لاس ترسره کيږي او خپل د وجود د تکامل شکل ښکاره کوي.

مارکس ښايسته او ژوره جمله لري: (د تکامل خدای، خپل درمل د شهيدانو د سر په کاسه کې څښي). د ده شهادت او تيريدنه د ظالمانو لپاره لېزونکی او شرمونکی عمل دی. دده شهادت ستر معنوي ځواک رامنځته کوي. د ویرې خنډونه ماتوي او نورو ته درس ورکوي. دا ځانگړی انسان دی. که چیرې يې شکلونه د حيواناتو په نړۍ کې ليدل کيږي؛ غريزوي او لاشعوري دي، خو د انسان په نزد عالي حماسي درجې ته رسيدلی دی.

ماني، د مړيني پر مهال شاپور ته وويل: (زما د وجود د له منځه تلو سره، د نړۍ آبادي ده). امریکايي کارگر جو هیل^{۱۳} دار ته نږدې ويل: (زما د مرگ چوپتيا، د هغه اعلان څخه ډيره ځور جوړونکې ده، چي اوس يې دوی چوپوي).

هغه لمبو چي عين القضا، جيوردانو او يان هوس يې ايرې کړل؛ په پای کې يې د فيوډاليزم او اشرافيت ماني وسيزله.

د منصور حلاج نوم د يو مقدس الهام په ټکي واوښتی.

هغه مهال د شهيد حسين نوم په ميليونونو انسانان، د يزيديانو پر وړاندي راپورته کړل او لا يې را پورته کوي.

^{۱۳}Joe Hill

ایثار او تیریدنه - د انقلابي انسان د ظاهري بدن له منځه وړل - د دوښمن لپاره هجوم، تېری او وراني ده.

خسرو روزبه وکولای شوی، د خپلي قربانی سره، زموږ په ټولنه کې د پاشلتیا او تسلیمی پر وړاندي خنډ شي. د ایران په اسلامي انقلاب کې، د امپریالیستي دوښمن پروپاندي، د مسلمانانو قرباني، مبارزه او شهادت پیاوړې او نابودونکې وسله وه او ده.

هو، تکامل د قربانی مرتبې ته اړتیا لري. قرباني د تکامل مرتبه ده!

قرباني، حتا د قربانی ورکولو نا شعوري شکل هم د وخت په ځنگل کې نه ورکیري. اغیزه پریردي او هغه ورځ رارسیري، چي د علمي واقعیتونو او ټولنیز عدالت په غوښتنه، د هر خلقي شهید او شکنجه شوي نوملړ ترتیب کړل شي. هغوی د بشر په حافظه کې تلپاتي او ددې ابدیت جوړونکي دي.

دوی د انسانیت جوړونکي انسانان دي. هغه انسانان چي د نورو ښه والی، له خپل ښه والي څخه ښه گڼي. خپل ځان یې د سپېڅلي انساني تکامل لپاره د سون توکي گرځولي او په دې نغري کې سوزي، ترڅو د تمدن جسم ته تودوخه ورکړي. مارکس وايي:

«که څه هم انسان په خپل جسم کې فاني دی؛ خو په تاریخي عمل کې تلپاته وي.»

د تاریخ حافظه ډېره پراخه ده. د ظلم پروپاندي، ظلم او جگړه نه هیریدونکې ده. شهیدان ژوندي دي، ولاړي ونی مړې کیري، قربانیان د تاریخ د کاروان سره یو ځای، پر دوښمن باندي خپل دایمي لعنتونه وايي. وینې او اوسنکې نه وچیري.

آه! زموږ پر سر د انقلابي انسانانو څه سور سیوری غوړېدلې، پر موږ د هغو انسانانو گلونه غوړېدلي، چي کوپړی یې سوری او سترگې یې پندې شوي، له زړونو یې وینې خڅېدلي، گونډې یې ماتي شوي او د وژل کېدو ځای ته په پوره مېړاني او بې پروایۍ سره تللي دي.

د طبقاتي تاريخ د پيل څخه چې لس زره کلونه به يې کيږي؛ کيسه دا رنگه ده: د يوه لوري قرباني ته تيار انسان او د بل لوري څخه جلادان. دا دوه گوني والی د بشر د انتقال دوران دی. هغه بشر چې تر اوسه يې خپل ځان نه دی پيژندلی. هغه بشر چې نيم ملائیکه او نيم ځناور حيوان دی. هغه بشر چې د شکلونو او د انسان ډولو ترمنځ ورکه کړی ده. رښتینی انسان، راتلونکی انسان دی، چې د تمدن د پښگړۍ په بټۍ کې پښ شي.

هغه بشر چې تراوسه بشر نه دی؛ هغه بشر چې تراوسه خوراک، څښاک، خوب، د وښمنۍ او شهواني غرايز باندي غالب دي. هغه بشر چې تراوسه ځاني بشر دی؛ نه ټولنيز. تراوسه «زه» دی، نه «موږ». هغه «زه» چې «زموږ» څښېښي، ترڅو په خپل شادي جنت کې ژوند وکړي.

هغه تکفيري قرباني او هغه د انسانيت د تعالی قرباني ده او انسانيت، هغه په خپل احسان کې راولي. هر مرگ هم قرباني نه ده.

انقلابي انسان او کورنۍ

کورنۍ په ځانگړي ډول (مور، پلار، بچيان، مېرمن) د ټول بشري نسل نمايندگان دي. کورنۍ د انسان چارچاپېره، د هغه سره د ويني، وراثت او د ژوند د تېرولو په چارو کې تړاو لري.

د مور، پلار، مېرمني او بچيانو سره مينه، د انسان په طبيعت کې ده. په ځانگړي ډول له بچيانو سره، چې له زيږېدو څخه نيولې، تر ماشومتوب او ځوانۍ پورې مور زيار ورسره باسو. د مور، پلار او مېرمني سره، مهرباني کول تر ټولو سپېڅلي انساني عواطف دي.

له کورنۍ څخه پاتې کيدل او د تل لپاره لريوالی، لوی درد دی.

د زندان د ميلو له شا څخه، د مېرمني او غمځپلي بچيانو، زاړه پلار او رنځوري مور، سره ليدل داسې لوی عذاب دی، چې د نورو دردونو او کړاوونو سره يې تشبيه کولای نه شو. د هغو سره تر نامالوم وخت پورې مخه ښه کول؛ څومره يو دروند محروميت دی!

دا کار وروسته د خپل ځان له قربانۍ څخه، داسې قرباني ده، چې تاريخونو او هنرونو د هغه څخه زيات حکايات (کيسې) جوړي کړي دي.

په همدې پار ځيني انقلابيان د واده کولو څخه ډډه کوي، خو مور هغو ته د يوازيتوب توصيه نه کوو، ځکه هغوی چې د ټولنيز عدالت او د ټولني په لاره کې جگړه کوي؛ نه بايد د ميرمني سره د ميني د خوند او اولادونو سره د خوشالۍ څخه ځان محروم کړي! يا له

خپلي خوږې مور او قدرمن پلار څخه، بېلوالی غوره کړي! انقلابي انسان، د خپلې کورنۍ سره د زړه له کومې تړلې وي. که څه هم دا خبره سمه ده، انقلابي انسان هغه څوک دی، چې مینه یې د مظلومو انسانانو سره ده او هغه مینه د ځان د ايتارولو تر بریده پالي، نو څنگه به شونې وي، چې داسې یو څوک دي، له خپلو خپلوانو سره لېوالتیا او مینه ونه لري؟ انسان، د نورو انسانانو سره مینه له خپلې کورنۍ څخه زده کوي!

یو انقلابي انسان باید د خپلو ښو کړو - وړو له مخې په کورنۍ کې د درناوي وړ وگرځي. کېدلای شي، د خپلوانو سره فکراً مخالف وي، خو باید دا اختلاف په مودبانه شکل سره وښيي او که حل نه شي؛ د خپلوۍ د اړیکې د شلېدلو لامل باید ونه گرځي. **د ملاحظې او درناوي حد په هر حالت کې اړین دی.**

دا چې میرمن او خاوند له یو بل سره څه ډول ژوند وکړي؛ په دې اړه یو اړخیزه نسخه نه شو ورکولای. ځکه دا مسئله د ځانگړو زماني او مکاني شرایطو سره تړلې ده، خو ددې اړیکې اساس د [هوکړې] شتون دی. بنسټ یې دادی، چې ښځه او خاوند د یو بل سره د زړه مینه ولري، یو بل درک کړي او محترم یې وگڼي او له یو بل څخه هیڅ ډول ملاتړ ونه سپموي، یو بل ته وفادار او ژمن وي، خو دا چې یوه ورځ نارینه لوبښي پریمینځي او بله ورځ ښځه؛ دا بېله مسئله ده، چې باید په خپل منځ کې د تفاهم او هوکړې له مخې ترتیب او حل شي.

هغه اصل چې مور وړ باندي ټینگار کوو؛ د یو بل خدمت، درناوی او ملاتړ کول دي.

مور ټول عمر د خپل اولاد رنځ گاللی وي. داسې ښځې هم شته، چې له خپلې مور څخه زیات، د خاوند غمشریکي وي او د هغه لپاره ټول عمر قربانوي. زموږ ټولنه اوس هم په دودونو او رواجونو کې بنده ده. د بشریت په ټولو ټولنو کې د کور کار، گنډل، جارو کول، وینځل، پاکول، پخلی او د اولادونو سمبالول، چې د بشري ژوندانه د سختو او حیاتي کارونو څخه دي؛ زیاته برخه یا تقریباً ۹۰٪ د ښځو پر سر تپل شوې ده. دا یو غیر عادي او

ناسم وضعیت دی، چي باید بدل شي، خو ددې وضعیت د بدلون لپاره د وړاندي لا د زمينې او تمدني مقدماتو برابرول اړين دي؛ نشو کولای، چي يوازي يې د نصيحت او امر په واسطه لغوه کړو. د ايران په ليري پرتو سيمو کې دا وضعیت له ښار څخه هم ناوړه دی. بې له شکه، چي نصيحتونه او لارښوونې، مېرمنې او خاوند ته د يو بل د ملاتړ او د برابر و حقوقو په برخه کې گټور دي، خو له دې پند او نصيحت څخه ډيره تمه نه شو کولای. هغه څه چې کولای شو، له يو انقلابي انسان څخه وغواړو؛ د ټولنيز وضعیت د بدلون په لاره کې مبارزه ده، تر څو کورني شرايط هم ورسره بدل شي او هم دا تمه ترې لرو، چې يو انقلابي انسان د کورنۍ تر ټولو زيات ملاتړ کونکی واوسي.

د یو انقلابي انسان، دوست او دوښمن

مور په ژوند کې ځاني ملگري او دوښمنان لرو. داسې ملگري لرو چې د دلایلو له مخې، زموږ د طبعي دي او ورسره خوشاله یو. داسې دوښمنان هم لرو، چې د خپلو دلایلو له مخې، مو طبیعت ورسره نه لگېږي او لرې ورڅخه تنستو. دا طبیعي ده.

دا ځاني ملگري یا دوښمنان کېدای شي، زموږ سره په ټولنیزو مسایلو کې همنظره وي - یا نه وي.

زموږ بحث دلته پر هغو ملگرو او دوښمنانو دی، چې زموږ سره د مبارزې په یوه صف کې ولاړ دي. بنایي، له دوی سره په چلند کې مور د ذهن پالنې^{۱۴} سره مخ شو، یعنې په خپل قضاوت کې خپل شخصي احساسات پر کار واچوو. د ملگري له تېروتنو څخه تېر شو، د دوښمن حق ته پام ونه کړو. د ملگري حق زیات کړو، د دوښمن تېروتنه لویه کړو. ملگری، د همکارۍ لپاره وټاکو او هغه ته د حساس مقام لپاره رایه ورکړو، په داسې حال کې چې وړ یې نه وي. دوښمن د همکارۍ لپاره ونه ټاکو او د حساس مقام لپاره ورته رایه ورنه کړو، په داسې حال کې چې وړ یې وي او نور...

داسې ذهنیتپاله کړنې، د یو ریښتیني انقلابي انسان د ځانگړتیاوو څخه لیري دي، ځکه:

- ۱- د ملگري تېروتنې ته باید هماغسې وگورو، لکه څنگه چې د دوښمن تېروتنې ته گورو.
- ۲- د دوښمن حق ته باید داسې پاملرنه وشي، لکه څنگه چې د ملگري حق ته پاملرنه کوو.

^{۱۴} Subjectivism

ځيني خلگ په دې ذهنيتپالنه کي ډېر ليري ځي. ملگري له يو بل سره د دوښمن پر وړاندي ډلي جوړوي او د سازماني اصولو خلاف کړني ترسره کوي.

په انقلابي مبارزه کې اصولي اختلاف او مبارزه جايزه ده، خو په دې ځای کې دوست او دوښمن ونډه نه لري، ځکه شايد ډېر اختلافات مو د ملگري سره پيدا شي. مشهوره قول دی: (د افلاطون سره مينه لرم، خو له حقيقت سره تر هغه هم زياته). دا خبره ارسطو ته منسوبه ده؛ ژوره او درنه خبره ده.

په مبارزه کې حق يا ناحق، دوست او دوښمن مطرح نه دي، واقعيت مطرح دی.

د انډيوال او ملگري توپير بيا په دې کې دی، چې تاسي د انډيوال پر وړاندي شخصي احساسات لرئ، خو د ملگري پر وړاندي بيا ټولنيز او سازماني احساسات. تاسې اړ ياست، چې د ملگري درناوی وکړئ، خو د انډيوال سره ستاسو ترمنځ د شته اصولو له مخي چلند کوئ. انډيوال او ملگری په سازمان کې دننه پر تاسو باندي حق لري.

د انډيوال او ملگري تر منځ توپير په دې کې دی، چې تاسي د انډيوال سره په شخصي مسايلو او بحثونو کي لېوالتيا لرئ، خو دا ډول لېوالتيا او تياری د ملگري لپاره نه لرئ، ځکه تاسو هغه د گوندي - سياسي - ټولنيزو مبارزو څخه هاخوا نه پيژنئ.

دا توپيرونه په شخصي ژوندانه کې دي، خو په ټولنيز ژوندانه کې توپير نه شته. ټول انقلابي مبارزين ياست او د يو بل سره مو چلند مساوي دی.

د ايران د انقلابي غورځنگ تاريخ رانسبي، چې يو مهال پکښې د همدې ملگرتياپالني او دوښمن ځيني، ذهنيتپالني، څو لاريتوب او په ټولنيزو مسايلو کي د شخصي احساساتو ورگډونې ستونزي خورا پکښې ډېري وې، چې له نېکمرغه اوسمهال د مختلفو عواملو له کبله راکم شوي دي.

ټولنيز وروسته پاته والی، د مخفي کار شرایط، زندان، کډوالي او هر بې خوځېسته چاپېريال دا خوړونکي ناروغي تشديدوي.

کله چې خوځېنت لوی، آزاد او علني وي؛ پياوړی بهير يې، د رکود د دورې څخه رامنځته شوي ناولتيا او ککړتيا له منځه وړي. شعوري کچه لوړه او ساده او تنگ نظره پرېکړي له منځه ځي.

يو بله اړينه مسئله داده، چې انقلابي انسان کولای شي شخصي ملگری ولري، خو بايد له چا سره يې دوښمني نه وي. يو انقلابي انسان، هغو بديو ته چې څوک يې ورسره کوي؛ تېرېږي. هغه اصلاً په دې فکر کې نه وي، چې بدل واخلي او غبرگون وښيي. که څوک وغواړي له هغه سره دوښمني وکړي؛ دا د هغه شخصي کار دی. يو انقلابي انسان، د خصوصي دوښمنۍ اړوند ترڅو چې کولای شي؛ غبرگون نه ښيي. انقلابي انسان خصوصي ملگري لري او هغو ته د ميني په مقابل کې مينه ورکوي. دا ملگرتيا هم ځانگړې ملگرتيا ده. ملگرتيا د ځانښودني او ورځنيو گټو د حسابو وتلې وي. که دا حساب پکښې وي؛ بيا هغه ملگرتيا نه، معامله او سوداگري ده.

په تېرو وختونو کې، غورځنگ د داسي کسانو سره، چې يوه لنډه موده به د ځاني گټو په خاطر سره يو ځای ول؛ ډېر مخ شوی دی. هغوی د تل لپاره ملگري نه ول او په اول گام کې چې حساب يې نه سره جوړېدئ؛ يو له بله بيلېدل.

په ريښتيني ملگرتيا کې چې د ژوند له نعمتونو څخه بې غرضه وي؛ روحانيت، روحي مينه او بې تمې قرباني شرط ده، که نه هغه به څه ملگرتيا او انډيوالي وي؟

نو بايد د آشنایي، انډيوالي، ملگرتيا، دوښمنۍ او د مهربانۍ او نه مهربانۍ (سمپاتي او انتي پاتي) ترمنځ توپير وکړو او دا ويي د يو بل سره گډ نه کړو.

د بېلگې په ډول، ستاسې مهرباني يا نامهرباني، شايد د پرديو پام هم تاسې ته واړوي. دا يو عام رواني احساس دی، چې ستاسې او د مقابل لوري په جسمي او رواني انگېزو پورې اړه لري. دا پېچلي رواني احساس ته بايد په پرېکړې او چلند کې ځای ور نه کړو، ځکه په کلي ډول ځاني او شخصي عاطفه ده.

انقلابي انسان؛ په بحثونو او قضاوتونو کې

بحث او مناظره (پولميک) د انډيوال، ملگري، مخالف يا يوه ټولنيز دوښمن سره، د شخړې د حل اړين شکل دی.

د انقلاب د بهير او له هغه څخه وروسته تجربو ښودلې ده، چې زموږ په سياسي او ټولنيزو بحثونو کې خامياني شته؛ ځکه خو بحثونه مو د جنجال، يو ډول سوک وهني، د الفاظو په واسطه د يو بل د ناک اوټ کولو، زياتي غږېدنې، طنز، تمسخر، ښکښلو، سفسطو او نورو سبب گرځي او کله - کله خو د نږدې انډيوالانو، ملگرو او خپلوانو اړيکي هم د مخالفت او دوښمنۍ تر بريده ترينگلي کوي.

زموږ بحث د فکري - ژبني ورزش په ډول دی او قواعد يې بايد د پايلي پر مالومولو باندي ولاړ وي. مثلاً، الف حق دی، يا با حق او يا الف او با دې پايلي ته رسېږي، چې د دوی اختلاف لفظي وو، يا الف او با دا مني چې د بحث لپاره تيار نه دي، يا دې پايلي ته ورسېږي، چې دا بحث په بل وخت کې تازه کړي.

د نورو مفکورو لرونکو خلگو سره، د يو انقلابي انسان چلند بايد په پوره ډول سره د ادب او درناوي په چوکاټ کې وي.

انقلابي انسان، بايد په بحث کې شخصي عوامل لکه: پېغور ورکول، په جگ او توند آواز خبري کول، مسخري کول او نور هغه شيان، چې د بحث فضاء خرابوي؛ شامل نه کړي. هر

څوک، چي بل ډول افکار ولري؛ مور يې منو. چرنيفشوسکي به ويل: «زما ماغزه هغه ډول فکر نه شي کولای، لکه د پوليسو د ادارې مشر چي يې غواړي.»

د يو جدي بحث شرايط دادي:

۱- دوه مخالف نظرونه، چي ترمنځ يې منطقي منازعه رامنځته کيږي؛ بايد په ښکاره ډول سره ډلبندي شي، ترڅو له اوله مالومه شي چي بحث پر څه باندې دی او موضوع څه ده؟

۲- وروسته الف وگړی خپل استدلالونه، د خپل نظر په گټه بيانوي.

۳- بيا با وگړی هغه استدلالونه (په خپله هماغه استدلالونو نه دا چي له ځانه په کې زياتونه او کمونه وکړي) مني يا يې نه مني. خپل اضافه استدلالونه د هغه پر استدلالونو ور زياتوي.

۴- دا بهير تر هغو چي ورته اړتيا وي؛ دوام مومي. دواړه لوري بايد دقيق او زغمونکي وي. د يو بل خبره يادښتوي او يا يې په ښه ډول په حافظه کې ساتي. د يو بل خبره څه ډول، چي د مقابل لوري نيت دی؛ درک کوي، نه دا چي د ځان په گټه يې کږه کړي، ترڅو په ښه ډول يې رد کړای شي. پر هر ټکي يې چي هوکړه وکړه؛ د بحث له جرگې يې باسي ترڅو د بحث اوږدې لړۍ سپکې شي.

۵- هر کله چي د بحث دواړو لوريو د بحث پای ته رسول اړينه وگڼل؛ هغه دي په لاندینو احتمالي پایلو پای ته ورسوي:

۱- په ټوله مانا د يو بل سره هوکړي ته رسېدلي يو او د بحث نور دوام اړين نه دی.

۲- د ځينو ټاکلو موضوعاتو موافق او د ځينو ټاکلو موضوعاتو مخالف يو. هغه موضوعات چي ورسره مخالف يو؛ په آينده کې پرې بحث کوو.

۳- يو له بل سره کاملاً مخالف يو، بحث ته دوام نه ورکوو، يا د غوښتنې له مخي دوام ورکوو.

۴- پر بحث باندي بيا کتنه، څپر نه او ژور ليدنه بل وخت گټوره گڼو.

۵- دواړه لوري د وخت په تيرېدو سره، د يو لړ مسايلو روښانه کولو ته اړتيا لري.

۶- بايد يو لړ اسنادو، فاکټونو او قضاوتونو ته ورشو، ترڅو بحث مو لا دقيق شي.

هرکله چې د بحث کړنلاره علمي - انساني وي، انسانان نږدې کوي. که چيري په سفسطي او دوښمنانه ډول وي؛ د شرونو او رنځونو سرچينه ده او بايد ډډه ترې وشي. دا ډول بحث او جنجالونه زيانمنونکي دي.

اړينه نه ده، چې د بحث پر مهال مور تل گټونکي شو. د بحث کولو موخه، د حقيقت کشفول دي؛ نه د بحث گټل. دواړه لوري حق نه لري، چې د کوم لوري د خبرو کولو د کمزورۍ څخه ناوړه گټه واخلي.

خو د انقلابي انسان لپاره يو بله ستونزمنه مسئله، د وگړو او پېښو په اړه پرېکړه کول دي. دا ډير سخت کار دی او له بده مرغه زموږ په هيواد کې بې مسئولته قضاوت دود دی. انسان حيران شي، چې ځيني خلگ څه ډول هره بې بنسټه آوازه مني او په اړه يې پرېکړه کوي. د سمې پرېکړې کولو لپاره دوه شيان اړين دي:

۱- د هغه شخص يا پېښې پېژندنه، چې په اړه يې پرېکړه کوي.

۲- د پرېکړې کولو لپاره د فکري محور درلودل.

که چيري تاسو د هغه شخص يا پېښې په اړه، چې قضاوت ورباندې کوي؛ نه پېژنئ - نه ياست خبر؛ او له فاکټونو او هغه پوري تړلو اسنادو او اطلاعاتو بې خبره ياست، نو تاسي د قضاوت حق له لاسه ورکوئ.

حتا که تاسو هغه وپيژنئ هم او فکري محور ونه لرئ؛ هغو اطلاعاتو ته د څه له مخې ارزښت ورکوي؟ ستاسو د پرېکړې کولو پيمانه او تله څه ده؟

د فکري محور څخه محروم خلگ په عاميانه اصطلاح (اخوا - دېخوا) فکر کوي. کله يو ډول او کله بل ډول، يا بيا هم د عامو خلگو په اصطلاح (د باد ډله). هر لوري چي باد پېښي وړي؛ پر هماغه لور دی هم ورسره کبرېږي.

انقلابي نړۍ ليد، انقلابي انسان ته د پرېکړې کولو لپاره پياوړی او منطقي محور (نه داسې محور چي جامد او انعطاف نه منونکی وي) ورکوي. ده ته يې ور پېژني، چي بد، منفي، محافظه کاره او مرتجع څوک دی او سازشکاره، منحگړی (سانتريست) او د سياسي څيرې نه لرونکی څوک دی او مثبت، انقلابي او د مبارزې د لار سرته پری څوک دی.

پر دې اساس، د لاندي ځانگړتياوو د حساب به بايد خپل دريځ ونيسو:

۱- ارتجاعي - فاشست (بني اړخی)

۲- عادي مرتجع - هغه څوک چي غواړي د ځيښناکگرو امتيازات وساتي.

۳- محافظه کار، هغه څوک چي، د لږ سطحې نرمښت سره د موجوده وضعیت ساتونکی وي.

۴- منځلاری ليبرال (بورژوا يا آزادي غوښتونکی فيوډال) چي هم ځيښناک غواړي او هم تریو حده آزادي. (د ځان په گټه)

۵- انقلابي ډموکرات (د امپرياليزم ضد خلقي عناصر) چي د امپرياليزم ضد او خلقي فکر لري.

۶- خواریکس پرولتاریایی انقلابی، چي د خُپسناک خخه د خلاصی ټولنی غوښتونکی دی.

۷- افراطي کین اړخی، آنارشیسټ او تروریست، چي په ظاهره چپی دی، خو عملاً بیا د ښې اړخو چوپړ کوي.

البته دا پرېکړه هغه مهال کولای شو، چي یوازي د یو وگړي سیاسي - ټولنیزې خیرې په اړه خبري کوو، خو که له دوو لوریو ورته وگورو:

۱- د یو انسان په توگه.

۲- د یو ټولنیز-سیاسي وگړي په توگه.

داسې کسان لږ نه دي، چي د ټولنیز دریځ له مخي مور ته د منلو وړ نه دي، خو بیا هم نېک انسانان وي. مودب، ریښتینی، ښه خبرې کونکي، فداکار او نور...

داسې کسان هم کم نه دي چې د ټولنیز دریځ له مخي مور ته د منلو وړ دي، خو بیا هم بد انسانان وي: بې ادبه، توندخویه، ککر، ځان غوښتونکي او نور...

خو ډېر مهال، دا استثنایي دي او مور که ټولنیزه دریځ نیونه او انساني مشخصات، ښه سره وگورو؛ د هغوی ترمنځ یو انطباق شته، ډیر کله داسي پېښېږي، چي مور وایو: د یو انسان په توگه ښه او مینه ناک سړی دی / ښځه ده، خو د ټولنیز نظره منفي دی. غالباً دا دوه منفي اړخونه تر ډیره نه پاتې کیږي او یو بل په مهمو موکو کې تر اغیزې لاندې راوړي.

انقلابي انسان، ځان روزنه او ځان تنقيدونه

يو انقلابي انسان بايد د زده کړي او د شناخت د سطحې په لوړولو او هم د ځان پر دايمي سمون باندي کار وکړي. يعنې هم زده کونکی او هم د ځان روزونکی وي.

نن ورځ طبيعي او ټولنيزو علومو، ميتودونو، کړنو، فنونو (تکنیکونو) او هنرونو خورا زياته پراختيا موندلې ده.

انسان پېژندنه، د سرچينې پرته گټه نه لري. څوک چې په ليک او لوست نه پوهيږي؛ که غواړي د خپلو دوو سترگو سره دوې سترگي نورې هم ونسلوي؛ بيا هم ليک او لوست نه شي کولای.

هغه څوک چې د علومو، عملي تمرينونو او هنري شکلونو څخه بې خبره وي؛ څرنگه کولای شي په ويناوو او ليکنو پوه شي؟ فکر وکړي او خپل فکر نورو ته بيان کړي؟ او د ځان او نورو څخه ساتنه وکړي؟

بنونکو ته هر مهال لاسرسی نه وي، نو يو منظم او منضبط انسان بايد دې ته پام وکړي، چې څرنگه د لوستلو، اورېدلو، پوښتلو او فکر کولو له لاري خپلي پېچلتياوي وسپړي، ستونزي حل کړي او خپل د پېژندنې کچه لوړه کړي.

کله چې انقلابي انسان، يا د ټولني خيرغوښتونکی، داسي خيرغوښتونکی وي، چې ټولنه ونه پيژني؛ له قوانينو يې نا خبره وي، د خپل وطن له تاريخ، جغرافيه او ادبياتو څخه پوهاوی ونه لري؛ نو د ټولني د خير او گټي لپاره به دده تگلاره څه وي؟ موږ بايد لږ تر لږه

دا پوهه خامخا پیدا کړو. دا پوهه او پېژندنه (د ټولني پېژندنه) د ژوند په جگړه کې وسله ده او هر څومره چې د شناخت او پېژندنې کچه مو لوړېږي؛ هماغومره ښه ده.

البته خواریکښ خلگ، چې ددې انقلابونو اصلي سرټېري دي؛ د مادي او زماني اړخه، ډیره ستونزمنه ده، چې زده کړي ته ځان جوړ کړي. نن ورځ، راډیو، ټلويزيون او نورو غبریزو او انځوریزو رسنیو د انفرادي زده کړي چارې ډیري آسانه کړي دي. تر څو پوري چې محروم خلگ ونه پوهېږي، چې نړۍ او هیواد په څه حالت کې دي او په دې ونه پوهېږي، چې د دوی انساني او وطني دنده څه ده؟ بې رحمه ځېښناکگران به د خلگو له جهالت څخه همداسي گټه اخلي.

جهالت د ظلم بنسټ دی. که جهالت نه وي؛ ظلم دوام نه شي پیدا کولای.

د خوشالی ورځ به هغه وي، چې د نړۍ اکثریت خلگ په خپلو څلورو اولیه حقوقو باندې پوه شي:

۱- د یوه انسان استثمار (ځېښناک) د بل انسان له خوا، د گټې راټولول او د گټې بدلول په پانگي او د پانگي بدلول په ځواک او د ځواک څخه د خواریکښو د مهار لپاره گټه اخیستنه هم په خپل هیواد او هم په نورو هیوادونو کې، یو جنایت دی او باید پای ته ورسېږي.

۲- ځېښناک، د خانۍ-عشیرتۍ (پاتریارکال)، ملکي- رعيتي (فیوډالیزم) او پانگوالي - کارگري (کاپیټالیزم) په گټه ښکاره کېږي. نن ورځ په نړۍ کې تر ډېره پانگوالي حاکمه ده. پانگوال په پیل کې یو له بل سره په سیالی کې لوېدلي ول او په خپله محدوده گټه راضي وه، خو وروسته په خپلو کې سره جوړ شول او له یو ملت یا څو ملتونو څخه یې انحصاري موسسات جوړ کړل، ترڅو زیاته انحصاري گټه لاسته راوړي، خپل توکي په گرانه وپلوري او د نورو توکي بیا په ارزانه بیه واخلي او د آسیا، افریقا، لاتیني امریکا او مرکزي امریکا

کاني او کرنيز مواد؛ د امريکا، کاناډا، لويديځي اروپا، جاپان او سويلي افريقا پانگوال په ساده ډول په واک کې اخلي. يوازي په ۱۹۸۱م کال کې د دريمې نړۍ له هيوادونو څخه د امريکا گټه تر ۸۰ ميلونه ډالرو زياته او د دوی د لومړنۍ پانگه اچونې درې برابره و.

۳- د څېبناک نظام د خلگو د توري ورځي لامل دی. دا درواغ دي، چي د اکثريت خلگو برخه خدايي ده. يعنې د خواریکينو انسانانو په قسمت کي بې وزلي، جهالت ناروغي او وېره راغلې ده او د يو کوچني اقليت برخليک يې ممتاز ټاکلی دی، چي د آسانتياوو او ښه ژوندانه خاوندان او د ځواک او پانگي غله دي. دا ډول قضاوت روحانيونو (وعاظ السلاطين) د خلگو په منځ کې رواج کړی وو، ترڅو خلگ د خان، ملک او پانگوال په اسارت کې وساتي او په خپله له دې غلو څخه مزد واخلي.

۴-، د څېبناکگرانو پر وړاندي، چي په راس کې يې د امريکې ميليارډران دي؛ د خپلواکۍ او ټولنيز عدالت لپاره د خواریکينو او بې وزله انسانانو متشکله مبارزه د مبارزې په لاسي او فکري شکلونو سره بريالی کېدلای شي. دا مبارزه شعور او قربانۍ ته اړتيا لري. دا مبارزه به له ځان سره سوله، خپلواکي، سوکالي او د خواریکينو آزادي منځته راوړي او په نهايت کي به بشريت له تورو ورځو خلاص کړي.

د ځان له نقد څخه زموږ موخه، د ځان خوښونکو، ځانغوښتونکو او نارسيستانو پر خلاف، ځان ته په انتقادي نظر کتل دي.

د ځان ساتني واکمنه غريزه موږ هغه لور ته راکاري، چي له خپل هر څه څخه ساتنه وکړو، حتا له خپلو تېروتنو څخه.

بايد ددې داخلي شيطان سره مبارزه وکړو. د ځان سره جگړه، د هغې جگړې يوه برخه ده، چي انقلابي انسان يې کوي. ټول ژوند جگړه او هڅه ده، حتا له خپل ځان سره.

زموږ د هيواد د دوديزي روزني يوه نيمگړتيا داده، چي ماشوم ډېر نازوي او په اصطلاح بې خوځښته او د بل مرستې ته اړ رالويږي. قهر او تاوتریخوالی هم ماشوم عقده يي او بې مينې کوي. ددې دوو ترمنځ يوه بله لار: د ماشوم د برخليک لپاره، د مسئوليت منلو د احساس سره يو ځای، آگاهانه او د علمي اساس لرونکې روزنه ده، خو موږ تراوسه د روزني په دې لور کې نه وو او نه يو. نو موږ بايد خپلي نيمگړتياوي پيدا او په قصدي ډول يې د پوره کولو لپاره هڅه وکړو. د رومن رولان په وينا:

اگر بر خویش خواهی گشت پیروز

به ضد خود نبردی کن شب و روز

پس آنکه میرسد آخر فرا چنگ

مرآن که صلحی باشد زاده جنگ

انقلابي انسان؛ په عادي ژوندانه کې

يو انقلابي انسان په کار، کسب، سمه او غر، مسافرت، پوهنيز چاپيريال (د ښونکي يا زده کونکي په توگه)، د همکارانو په ناستي، د خپلو گاونډيانو په ناستي، د کورنۍ د غړو په ناستي، مېلمستيا او نورو ځايونو کې گډون کوي. په دې ټولو ساحو کې د هغه موخه په خپلي وړتيا او ريښتینولۍ سره د نورو د اعتماد ترلاسه کول دي، ځکه هغه يوازې په همدې ډول کولای شي چې پر نورو اغيزه پرېباسي.

د غورمالي د کړو- وړو، لاپو شاپو، بې بنسټه ژمنو، مکر او فريب او د ځان لوړ ښودلو په واسطه د وقار او حيثيت ترلاسه کول ناممکنه دي.

د معنوي احترام او اعتماد وړ حيثيت هغه مهال ترلاسه کېږي چې خلگ په دې پوه شي:

الف: تاسي يو شريف، ريښتيني، صريح، مهربان او ادبي انسان ياست.

ب: ستاسي کړني او او خبرې له يو بل سره لگېږي. د مسوليت احساس لرئ.

ج: تاسو په خپله ټاکلې دنده کې لايق ياست او کوم کار چې درته وسپارل شي؛ ترسره کوئ يې او د هغه کړني په ترسره کولو کې، ځاني محاسبه نه کوئ.

البته ځينې وگړي دي، چې د شوق يا د کار د سم ترسره کولو او يا د خاکساري او بې کبرۍ له مخې شخصي جاذبه لري او د خلگو مينه خپلوي. دوی تل بد نه وي، خو خبره د ژور اعتماد د خپلولو ده، چې دا کار آسانه نه دی.

هغه انقلابي انسان، چي په خپل چاپيريال کې د کرکي وړ گرځېدلی وي؛ په هيڅ هم نه ارزي!

البته داسي هم ممکنه ده، چي چاپيريال د وړ شخص پر ځای ناوړه شخص وټاکي. له بده مرغه، داسي چاره کله نا کله رامنځته کېږي؛ خو نشي کولای چي دوام پيدا کړي. يو انقلابي انسان بايد په داسې حالت کې د زغم څخه گټه واخلي.

خپل چلند ارزيايي کړي، خپله تېروتنه ومني او تر کومه ځايه چي کولای شي، د چاپيريال سره په سم قضاوت کې مرسته وکړي. ځان ونه ځوروي او په غوصه نه شي، ځکه چي غوصه او ځان ځورونه بد سلاکاران دي.

په هر صورت، خلگ بيا هم لږه تېروتنه کوي، ځکه هغوی په دې توانيدلي، چي وگوري تاسو څه ډول چي ياست؛ په هماغه ډول درته وگوري، نه هغه ډول چي تاسو يې غواړئ. ټولنه د وخت په بهير کي شايد سخت دريځه وي، مگر عادلانه ده.

په داسې مورادو کې شايد په داسي پرتلني لاس پورې کړی او له ځان سره وواياست: پلانی او پلانی دا ډول وو، ولې څه يې په باره کې ونه ويل شول، خو زما په هکله ويل کيږي. دا ډول پرتلنه پر ځای نه ده.

چاپيريال کولای شي، ځيني ځايونه وويني او ځيني ونه ويني. نشو کولای چي له چاپيريال څخه د سوپر کمپيوټر تمه ولرو. نه شو کولای، چي چاپيريال پياوړی پرېکړه کوونکی او نه تېروتونکی وبولو، خو که چيرته چاپيريال تاسو - ستاسو په وجه د ځانه ليري او نقد مو کړي؛ نو پر سد راشئ، د ځان د ساتني پر ځای، د ځان علاج وکړئ. تجربو بنودلې ده، چي د عمومي ټولني پرېکړي بې ځايه نه وي.

بېخايه د ځان دفاع بد عادت دی، خو د ځان سنجول، عادلانه کړنه ده. د نورو د انتقاد پر وړاندې غوصه کېدل ښه کار نه دی، خو د نورو د انتقاد په زغم سره اورېدل، د سمو ټکو منل او په سره سينه ناسمو عناصرو ته ځواب ويل، يو ښه او روا عمل دی.

موږ داسې انقلابي انسان ته په خپل چاپيريال کې اړتيا لرو، چې په حساسو شرايطو کې ټول د هغه خبرو ته غوږ ونيسي او د هغه عکس العمل ته په پام سره وگوري او حتا له هغه څخه پيروي وکړي. موږ باحيثيته انقلابيانو ته اړتيا لرو، چې د حيثيت او شخصيت لاسته راوړل آسانه کار نه دی: لويو کارونو، صبر او زغم ته اړتيا لري.

مرد مصاف در همه جا یافته می شود

در هیچ عرصه ،مرد تحمل ندیده ام

څو فلسفي کيسې

په دې رساله کې څو فلسفي کيسې، د ډايناميکې بشرپيژندنې^{۱۵} د موضوع سره ور زياتوو، تر څو، لوستونکي د رسالې په سر کې د راغلي بحث په اړه، لاسيات پوه شي.

دا بحثونه عبارت دي له:

(۱) د انساني نوعي د بدلون پړاوونه، چي په هغه کې (زما) له (زمور) څخه جلا شو (قبيله+تبر+قام=جمع) د جمع درېدل د پانگوالي تر ژير آس پوري د (زما) پروړاندې او بيا د (زما) او (زمور) عالي ترکيب، چي په راتلونکي بشري ټولني (سوسياليزم) کي تر بحث لاندې دی.

(۲) دوهم بحث عبارت دی، د تکامل د څرخ او محرک په توگه، د انسان د پنځونکي، مترقي او له زياره ډکو کړنو څخه چي طبيعي خبره ده، يو زيارکنس انقلابي انسان به له دې ډول انسانانو څخه وي.

(۳) دريم بحث عبارت دی، د انسان له روزني څخه (سليم عقل په سالم بدن کې دی) دا بحث، د انساني روان کليدي دوران د انسان په ژوند کې مطرح کوي.

(۴) څلورم بحث د نېکمرغۍ پيژندنې دی. د انسان تر نامه لاندې بڼه ژوند کول.

^{۱۵}Anthropologie dynamque

۵) پنځم بحث عبارت دئ، د طبیعت او تاریخ په جبر کې، د ټیټ او مجبور انسان څخه، د پیاوړي آزاد انسان پوري رسېدلو څخه - او ددې پرمختګ او اوښتون نور اړخونه تر بحث لاندې نیسي.

۶) ددې مباحثو اړیکه له تیرو اصلي څپرکو سره علمي - فلسفي ده، نو په همدې خاطر لیکوال ښه گڼلې ده، چې دا بحثونه له تېرو څپرکو سره یو ځای او د رسالې غناء لاپسې زیاته کړي.

د پورته بحثونو عنوانونه موږ په لاندې ډول راوړو:

الف: د انساني نوعې د بدلون پړاوونه

ب: د تکامل اصلي محرک؛ د انسان پنځونکی او مترقي عمل

ج: روزنه (سلیم عقل په سالم بدن کې دی)

د: ښه تره او له نیکمرغيو ډک انساني ژوند

ه: د اوښتون لوی دوران

الف- د انساني نوعې د اوښتون پړاوونه^{۱۶}

انسان یو ټولنیز ژوی دی، یعنې ژوند یې د خپلو همنوعو پرته نا ممکنه دی.

د بیولوژیک اړخه انسان، یوازې په ټولنه کې په انسان بدلېږي. یعنې، پر پښو درېږي، پر لار ځي، خبري زده کوي، فکر کوي، د تېرو نسلونو کلتوري میراث اخلي او له ټولو اړینه دا چې نوښت ته مخه کوي. وسایل او اوزار جوړوي، د ژوند وسایل

^{۱۶} - په دې کې شک نه شته چې استدلالات یې د نورې نړۍ څیړونکو په لاس ورکړي. ولې د بحث اساسي جوهر او پایله اخستنه په خپله مولف پورې اړه لري. دا علمي مبحث په خپله د مولف د موندنو نتیجه ده او په مختلفو ډولونو یې په لیکنو کې راغلي.

رامنځته کوي او د نورو ځناورو په څېر، د ژوند کولو وسایل مستقیماً له طبیعت څخه ترلاسه کوي.

انسان له ټولني پرته، پریماټر (هغه ځناور چې میلون کاله مخکې یې ژوند درلود) او هوموید دی او د انسان^{۱۷} لوړې درجې ته نه رسېږي.

ټول ژوندي ژوي ډله ائیز دي، خو ټولنیز موجودات نه دي. پانې، باکټریاوي، د شاتو مچۍ، میرتون، پنگویان، موش خرماوې او دې ته ورته نور ژوي په ډله ائیز شکل ژوند کوي، خو نور ځناور انفرادي یا د جوړو په ډول اوسېږي او په یوازې ځان ښکار کوي.

هغوی په لنډ او موقتي وخت کې خپله جنسي غریزه، د خپل همنوع مقابل لوري سره رامنځته کوي، یا په یو تصادف کې رامنځته کېږي او له مینځه ځي. هغوی نور خپلوان او همنوعان نه لري.

کوم موجودات چې د میرتون او د شاتو مچيو په څېر ډله ائیز ژوند کوي؛ د خپل همنوع سره یې اړیکه تر غریزې او ځاله گۍ پورې تړلي وي. لومړی خو ددوی اړیکه مستقیمه (وگړۍ — ټولنه) او کله د خپلو همنوعو سره یې اړیکه د طبیعي کار د وېش پر بنسټ وي. د اړیکو بل ډول (کورنۍ، د یوه فکر پالل، همکاري، دوستي او نور...) نه لري. دوهم ټکی دا چې، ددوی اړیکه د دوی په واسطه نه درک کېږي. ددوی اړیکه یوازې د شتون او شته والي پر اساس ده، لکه د پانې او ونې اړیکه.

مگر انسان چې هم ډله ائیز ژوی دی او پرته له ټولني څخه ژوند نه شي کولای، د خپلې نوعي په تکامل کې له دريو پړاوونو تیرېږي:

^{۱۷}homo

اول پړاو (چې اوس مهال يې تېر کړی دی) د قوم او طايفې سره، د خالي تړاو دی. البته ددې تړاو، مثلاً د ميرتون او د شاتو د مچيو سره په دې کې دی، چې په مراتبو پيچلې ده، ځکه چې کورنی او طايفه د کار د آگاهانه وېش مينځگړي پورې دي. د وگړي رابطه له گل سره؛ داسې فکر کيږي چې دا دوران به لسگونه زره کاله په دوام سره له منځه ځي، خو په دې دوران کې د فردیت (زما) خيټ، خو نابغه شيطان، د ټولني پر وړاندي لا نه دی ولاړ شوی.

دوهم پړاو، چې تراوسه پورې يې لسگونه زره کاله تيريري. دا ډېره پيچلې دوره ده، ځکه چې په هغه کې د وگړي جلا کېدل او له جمع څخه د فردیت پيدايښت، د (زما) رامنځته کېدل او د ځانگړي شخصیت را منځته کېدل پېښ شول. ددې بهير را منځته کېدلو، د خصوصي مالکیت او د اضافه ارزښت د ښکاره کېدلو سره مرسته وکړل.

خصوصي مالکیت د غلامانو د کار په غصب (نه د شخصي مالکیت چې د خپل ځان څخه د گټې اخيستنې پر بنسټ دی) او قوماندې، چې په تېل شوي گټې اخيستنې او خودغرضۍ ولاړ دی (نه د داسې قوماندې، چې د ټولني په گټه اداره وکړي) ددې (زما) رامنځته کيدو سره چې د ټولني ضد وو؛ کومک وکړ.

د (زما) رامنځته کيدل چې (د ټولني سره د وگړي د ټکر پيل وو) اقتصادي پايلې يې (خصوصي مالکیت) او ټولنيزې - سياسي پايلې يې (طبقات او د دولت امتياز لرونکي طبقات) ول او پرته له شکه يې داسې بدۍ را منځته کړې، چې د ټولني اکثريت يې د بې وزلۍ، غلامۍ، جهالت او بې اتفاقي سره مخ کړل، خو زياتي ښېگڼي يې هم له ځان سره درلودې.

په ټولنه کې د آزادۍ د مفهوم او خپلواک وگړنيز شخصیت او د ټولني د دوه قطبي کېدلو سره، د هغه ارواپوهنيز پيدايښت، هر يو يې ځانته خپل ځانگړی کردار لري.

خرنگه چي انسان د اول پړاو پر مهال، د روحياتو په چوکاټ کې ځناور پاتې وو؛ په دوهم پړاو کې په نيمه ځناور بدلېږي. عقل د غريزې ترڅنگ وده کوي. ټولپالنه، د وگړپالني سره يو ځای، يعنې د ټولني سره مينه، د ځان سره د ميني ترڅنگ وده کوي.

تراوسه موږ د دريم پړاو په سپېده چاودو کې يو، چيري چي د توليد ځاني وسايل، په ټوله ائيزو وسايلو اوږي او د انساني فرديت د ودې د شرايطو (حکمت، اخلاق، د عمل تگلاره او نورو) سره، چي د وگړنيز - ټولنيز انسان (يا ټولنيز وگړي) د را منځته کېدو امکان برابروي؛ پر خوا ځي.

دا وگړي، په عين حال کې د ټولني سره کلک تړاو لري. هغه يو خپلواک شخصيت او آزاد انسان دی. د هغه ټول شخصيت د هغه په عمل او فکر کې ښکاره کيږي. هغه نه په تپل شوي او اجباري ډول، بلکې په داوطلبانه ډول د خپل درک او پوهې سره يو ځای، د ټولني په خدمت کې دی، هماغسي چي ټولنه د هغه په خدمت کې ده. په دې پړاو او دې ټولني (سوسيالستي ټولني) کې د وگړي او ټولني ترمنځ دوښمنانه تکر (چي د مرئيتوب، ځمکوالی او پانگوالی د خصوصي مالکيت څخه رامنځته شوي ول) حل کېږي.

تاريخ چي يو وخت خپلسري طبيعي بهير وو او وروسته يو ټولنيز آگاهانه بهير شو؛ خو بيا هم د دردونکو تناقضاتو او انساني ضد کړنو څخه ډک وو (اوس هم دی) او وروسته، د انساني تعاون رامنځته کونکی او د ټول انسانيت په يوځای کونکي بدلېدونکی دی. (زما) (يوازي زما؛ زما؛؛ رامنځته شوی) نه يوازي له منځه نه ځي، بلکې د (زموږ) په جوړ شوي گلدان کې لا ډېر تازه کيږي. د (زما) او (زموږ) دوښمني چي بايد پر يو بل برلاسي شي؛ له منځه ځي. زما او زموږ د يو بل تکميلونکي کېږي او د (زما) پرديتوب (ايلينېشن)^{۱۸} پای ته رسېږي.

^{۱۸} alienation

مور اوس د نیمه ځناورو په دوران کې یو، د (زما) او (زمور) د دوښمنانه ټکر په اوږده او رنځونکي دوران کې ژوند کوو. څرنگه چې د (زما) تگلاره او د هغه اداره په ټولنه کې ده؛ د ټولني دا تکامل د (زمور) څخه د دوه قطبي زما او زمور پر لور او وروسته په انساني ټولنه کې د زما - زمور گډ منځ ته راتگ، د وینو لړلو ټکرونو او رواني رنځونو سره یو ځای دی. په ځانگړي ډول، د نړۍ د تمدني زمينې د نه شتون او د نړۍ د تمدن نامتناسبي ودي، د گوتو په شمار ستونزو، زمور کار پېچلی کړی دی.^{۱۹}

په دې تحليل کې انټروپولوژي (بشر پيژندنه) د سوسيولوژۍ (ټولنپوهنې) سره یو ځای کېږي، يعنې متحرکه انټروپولوژي د ټرلي^{۲۰} او بې تحرکه انسان ځای چې د ثابتو غرايزو سره غوټه دی؛ نيسي او انسان د خپل ژوندانه د ټولنيز تکامل په اوږدو کې رانيسي.

دا تحليل په مور کې دا خوش بيني رامنځته کوي، چې کولای شو نیمه وحشي انسان، په پوره انسان بدل کړو او د فردي مالکیت او مطلق فردي - طبقاتي (زما) په ټولنيز مالکیت او حاکمیت چې په هغه کې (زما) کاملاً آزاد وي او هغه د (زمور) سره همغږی کوي؛ واروو.

د دريم پړاو پيدايښت، چې د پورته د دوه نوعو سنتيز دی؛ عبارت دی له:

(۱) سياسي - ټولنيز اوښتون

(۲) اقتصادي - تخنیکي اوښتون

(۳) فرهنگي - رواني اوښتون

^{۱۹} ددې دوران څلور ټوکه تاريخ (د پخوانی نړۍ-يونان-روم او منځنۍ پيړيو) چې د شوروي مورخينو تر نظر لاندې ليکل شوی؛ د تمدن په اړه زمور مالومات زياتوي.

^{۲۰} complece

په لومړني اوښتون کې بايد طبقاتي جوړښت واپول شي. په دوهم اوښتون کې بايد د کار د وېش د نړيوال مقياس سره نوي نقشوي او جمعي اقتصاد، ټولنيز مالکيت او توليدي وسايل، د تعاوني اړيکو پر اساس رامنځته شي او په دريم پړاو کې کلتور، چي سرتريايه د (زما) او (زموږ) جدل دی؛ بدل شي او د ذوق، منطق او کاري تگلاري روحيات په ځانگړي ډول رامنځته شي او په پای کې نوي انساني ارواپوهنه را منځته شي.

مور د دوهم عصر په جريان او د اوښتون په پړاو کې ژوند کوو. دا پړاو د ډېرو لوړو - ژورو ډک پړاو دی. که وغواړو يا ونه غواړو؛ دا دوران له ټکرونو ډک دی. سمه ده، چي د مترقي ځواکونو په پياوړي کېدو سره دا خواري کمپري، خو دا کار لا تراوسه خو نوري لسيزي په بر کې نيسي (افسوس چي زموږ همزولي په همدې ورځو کې هديرې ته ورنږدې کيږي!)

که ونه غواړو او په همدې ځای کې يې ودروو او د علمي فرضيې په اتکاء سره، د راتلونکو انساني تکاملي پړاوونو د وړاندوينو په لټه کې شو؛ هغه وخت بل مطلب مطرح کيږي.

مور د تکامل د تاريخ په داسي دوران کې يو، چي (انساني پيدايښت) يا (انټروپوژنز)^{۲۱} نوميري، يعني د پريمات بدلېدل په انسان ډوله (هومويډونو) او بيا د هغه بدلېدل، د انسانانو په بيلابېلو ډولونو لکه: ماهر انسان (هوموهابي لیس^{۲۲}) ناندرتال انسان (ناندرتال^{۲۳}) او عاقل انسان (هوموساپينس^{۲۴}) باندي، چي مور په خپله يو؛ بدلېږي.

د هوموساپينس له پيدايښت څخه وروسته، د انساني تکوين (پيدايښت) دوران پای ته رسېږي او د ټولنيز تکوين دوران (سوسيوژنز)^{۲۵} رارسېږي، يعني د انساني تمدن د تکامل او

^{۲۱}anthropogenese

^{۲۲}Homo habilis

^{۲۳}Homo nendertalensis

^{۲۴}Homo sapiense

^{۲۵}sosiogeese

د هغه د دورو پړاو پیلېږي. هغه څه چې مور په تېرو موضوعاتو کې وویل، هغه دا دواړه دورانونه (انساني تکوین) او (ټولنیز تکوین) په بر کې نیسي. مگر په پیاوړي وړاندویني سره؛ د ټولنیز تکوین باور به په ټولنیز - انساني تکوین بدلېږي، یعنې هغه دوران چې انسان به د عملي جنیتک د علم په ملتیا (عملي یوجنیتک^{۲۶}) او سیرنیتک^{۲۷} او د نورو علمي بهیرونو په واسطه وتوانېږي، په خپل بدني - رواني (سیکوسوماتیک^{۲۸}) کې لاسوهنه وکړي. زمور په رواني او جسمي جوړښت کې زمور لاسوهنه ساده کار نه دی. بشر حق نه لري، چې په دې له مسئولیته ډک کار کې په چټکۍ او ناپاملرني سره لاسوهنه وکړي.^{۲۹}

که وغواړو د دوهم وېش ځای، د لومړي وېش په داخل کې وټاکو، باید ووايو، چې (انساني تکوین - ټولنیز تکوین) بې له شکه به په راتلونکو پېړیو کې، د (زما ټولنه - زمور) سره تړاو ومومي. دا چې دا آگاهانه بدلونونه زمور په ماغزو او جسم کې را منځته کېږي؛ پر کوم لوري ځي او کومي پایلي را باسي؛ لږ تر لږه زمور نسل ته د وړاندویني وړ نه دي.

د زما - زمور ټولني د لوړي کچي ته په رسېدلو سره، کولای شو ډاډه اوسو، چې (انساني تکوین - ټولنیز تکوین) (نټروپوسوسیوژنز) د انسان د بیلابیلو اړخونو په ژورو کې ترسره کېدلای شي. د همدې بدلون پړاوونه دي، چې سربښدونکي، آگاهانه او ډله ایزه انساني مبارزه پکښې ډېره غوښینه برخه اخلي او پر همدې اساس په تاریخ کې د ځانگړي ځای او مقام لرونکي دي.

^{۲۶}Eugenique pratique

^{۲۷}cybernetique

^{۲۸}Psycho-somatique

^{۲۹}په دې مساله کې تراوسه بحثونه روان دي. د شوروي پوهانو په اند د (retot baby) کې د مور د بطن په دننه کې د امېدواره کولو څخه دي په ټینګه ډډه وشي، ځکه دا د انسان په ژوند باندې یو ډول لویه ده، خو دوی په یوجنیتک کې لاسوهنه مطلق نه ردوي.

دا پورته ويل شوي بدلونونه ددې لپاره دي، چي انسان وکولای شي، په لويو وچو، فضاء او زمور د منظومې په نورو گرو کې ژوند وکړي او خپل ځان د نويو شرايطو سره همغږی کړي.

نن ورځ د پروسته ټيک^{۳۰} په نامه علم باندي، چي د انټگرال د مدارونو اضافه کولو سره، د ماغزو د بيلابيلو برخو د ميناتوريزه کولو او د هغه د برخو د چلند د بڼه والي او پياوړتيا لپاره کار کوي؛ بحثونه روان دي. دا کار د جنيتيک پرته، د کروموزوم په کوډونو کې لاسوهنه او د هغه کنټرولونکي پايلي دي. د نورو ځناورو په شان، انساني تکامل يوازي د طبيعت د تضاد محصول نه دی؛ بلکې انساني لاسوهنه يې لا گړندی کوي.

ننی انسان، د همدې ځنځير يو کړی ده او د تکامل په کتاب کي د تمدن پای نشته.

د وخت په تيرېدو سره کولای شو، ددې کتاب يو څو څپرکي وليکو، له يو څو څپرکو يې خبر شو، خو له دې زياته تمه نه شو کولای. مور د هغه ابدیت يوه شېبه يو، چي مور په خپله نه ده ټاکلې، خو د هغه څرنگوالی دردونکی او حيرانونکی دی.

سمه ده چي مور د نیمه وحشي انسان په دوره کې ژوند کوو؛ هغه انسان چي لا په پوره مانا انسان شوی نه دی؛ د هغه پر خوا لار وهو، سمه ده چي د انسان کېدو دوران يې نه دی بشپړ کړی^{۳۱} او لا دوام لري، سمه ده چي (زما) د شتمنی په زور ځان، پر (مور) تحمیل کړی او هغه د مرثي په ډول په پټو سترگو ځان پسې راکاږي، نو بيا خو دا هم سمه ده چي مور د تاريخ جبر، د تاريخ ټراژيډيک دوران او يا حتی د ماقبل تاريخ وخت تېروو. په دې ناوره او ستونزمن دوران کې، ځواک او تېرايستنه پر حقيقت برلاسي دي او تاريخ د وحشت (زماوو) څخه ډک دی. په دې دوران کې د هغه انساني کارنامه د اوبنکو تويول

^{۳۰}prothetique

^{۳۱}hominisation

دي. د معاصر انټولوگ، لورنټس په وينا^{۳۲} د انسان او حيوان ترمنځ د ورکي شوي ډلي، ټول تاريخ د غمونو، اوبنکو او وینو بهير دی.

يو لاتيني متل دی: (په پای کې به زموږ له هډوکو غچ اخيستونکی راپاخيري!). د قربانيانو له هډوکو به غر جوړ شي او د ظلم آسمان به راوړوي. انسان شوی انسان به، يوه ورځ وحشيتوب ته د کرکي څخه ډک ځواب ورکړي. هو، په پای کې به غچ اخيستونکي راپورته شي! په دې تمه ځپلي دوران کې، چي تراوسه يې ډېر انتظار پای ته رسېدلی، د داسې انسانانو لپاره ژوند کول چي وحشي اړخونه يې لږ او انساني اړخونه يې زيات وي؛ ژوند ستونزمن دی.

هغو کله (کمزوري موجودات)، کله (ليونی)، کله (احساساتي) او په ښه حالاتو کې (واقعي) او بې مثاله انسان دوستان) شمېرو. بس يوازي د همدې لقبونو مستحق دي. په دوی کې تر ټولو ښه ډله، هماغه انقلابي انسانان دي، چي په دې رساله کې يې ستاينه شوې ده. د تاريخ طبقاتي او استثماري تگلوري د يو بل د شکولو، دوکه کولو او په ځنگل کې د ځناورو په شان ژوند کولو غوښتونکی دی او که څوک عاطفي واوسي، چي د ورځني واقعيتونو سره اړيکه ونه لري او احمقانه غوښتني وړاندي کوي؛ د نيمه ځناور انسان په ډول ليونی، عجيب او غريب دی.

دا د فسادونو څخه په ډک تاريخ کې، ټولي هغه خواوې چي په دې مشکوکي او ناوړي جگړې کې ځواک او تمايل نه لري؛ رنځپري. هغوی د وحشت سره لېوالتيا نه لري. د لوټ - تالان سره يې فطرتاً نه ده جوړه. دوديز منطق ورته د منلو نه دی، خو بيا هم مجبور دی چي ژوند وکړي او د ژوند سره، د ستورو او آسمان سره، د سيند سره، د همنوع د ښکلي څيري او اخلاقو او نورو... سره مينه وکړي. هغه غواړي مينه رامنځته کړي، خو نه يې شي

^{۳۲}lorenz

کولای. هغه د قطاع الطریقو په منځ کې ورک شوی، مبتکر انسان دی، خو د هغه لپاره یوازې یوه لاره پاتې ده؛ هغه دا چې وجنگېږي او نوې نړۍ رامنځته کړي.

ب- نوښتگر، زیارکنس او مترقي انساني عمل، د تاریخ اصلي محرک دی

د رسالې په متن کې مو بیا - بیا ویلي، چې د تاریخ رامنځته کول او جوړول په انسان پورې اړه لري. غبرگون ښودونکی انسان، په دې شرط چې نوښتگره کړنه وکړي او د ټولني د ودې د غوښتنو په اړخ کې انساني کارنامې وکړي؛ هغه د تاریخ د تکامل اصلي خوځښت را منځته کونکی دی او په خپله هغه د تاریخ قهرمان او پرومته دی. (پرومته: په یوناني اساطيرو کې د اور رب النوع دی. ژ.)

یواځې د تاریخي کړني او تاریخ جوړونکو کړنو په خاطر، انسان تاریخ لري او ځناورو لره تاریخ نه شته.

ددا نوښتگر او اتل انسان برخلیک، هم نن ورځ او هم په آینده کې د لیدلو وړ دی، برخلیک یې ستونزمن دی. ځکه دوه دوښمنان یې مخ ته راځي:

الف) طبیعت: مړینه، زړښت، ناروغی، زلزله، اور، گواښونکي ځناور، توپان، وچکالي، قحطي، یخني او گرمي (چې هر یو ځانته ځانگړی شکل نیسي). دا ټول کولای شي، د انسان شتون او هوساینه د گواښه سره مخ کړي.

ب) طبقاتي ټولنه: له مجازاتو، ځورونې، زندان، تبعید، بېکاری، بې وزلی، محرومیت، سپکاوي او تمسخر، او نوري لويي بلاوي لکه جگړې، لوټ تالان او نورو سره مخ کېدل.

کله کله زمور اتلان د دې دوو دوښمنانو له لاسه د وژونکو گوزارونو سره مخ کېږي. په ځانگړي ډول، ټولنيز دوښمنان، تر طبيعي دوښمنانو ډير سخت زړي او متعصب وي.

انسان کوچنی موجود دی. اویا، یا اتیا کاله عمر لري. په داسې عصر کې چې په خپله ده نه دی ټاکلی، په داسې جغرافیه کې چې ده نه وي ټاکلې او په داسې طبقه کې چې ده نه وي ټاکلې؛ دې دنیا ته راځي او ترڅو چې ځان پېژني وخت یې له لاسه وتلی وي، چاپیریال خپلې اغیزې ور باندې اچوي او بڼه و بد تصادفونه هغه د وچې پانې په څېر، پر یوې او بلي خوا ځغلوي. زمور اتلان، په داسې حالت کې نه یوازې ټولنه، بلکې طبیعت هم بدلوي. ددې بدلون لپاره نوښتگر عمل او هڅه اړینه ده. یوازې دا عمل په گواښونکي ډول څرگندېږي، ځکه دا د طبیعت او د ټولني د ځواکونو سره وحشتناکه جگړه ده.

پنځه شرطه اړین دي، چې د انسان نوښتگره کړنه حاصل ورکړي:

اول شرط: عمل باید د سمې پېژندنې څخه سرچینه اخیستې وي او د تاریخ د تکامل په اړخ کې، د تکامل د داخلي قوانینو سره موافق وي.

دوهم شرط: کړنه او عمل باید سازماني او جمعي بنسټ ولري. آگاهانه رهبري او د نورو وسایلو سره یو ځای وي. (هغه کارونه چې مهارت غواړي؛ ډیر سخت وي.)

دریم شرط: عمل باید نوښتیز او لیري - نږدې ټولو خواوو ته سنجول شوی او اغیزه پرېښونکي ډول وي، نه داسې چې خپلسری، تکراري او د وړاندوینې وړ نه وي.

څلورم شرط: عمل باید د زړورتیا، داوطلبانه قربانۍ او د ماتې منلو سره سرته ورسېږي. هغه انسان چې تاریخي کړنه ترسره کوي؛ باید کلک، زړور، مقاومت کونکی، نه سترې کېدونکی، هیله من، له ولولو ډک، او په جگړه پوه وي. د تاریخ اتلان کېدل، د ډارنو انسانانو کار نه دی.

پنځم شرط: زموږ اتلان بايد له تمې او شخصي غوښتنو پرته کړنه وکړي او د خپل محدود عمل چي څومره ورته تاريخ اجازه ورکړې وي؛ څخه خوشاله وي او د تاريخ څرخ يې، که څه هم يوه پلا وي؛ تاو کړی وي.

په پای کې، زموږ اتلان د وفادارو ملگرو سره، منزل ته رسېږي. که څه هم هغوی ابدې نه دي، خو تاريخي مبارزه يې ختميدونکې نه ده! دده د کار پای، د نورو د کار پيل دی. کله چي د هغه کار په زړه چاودون سره پای ته ورسېږي او د برياليتوب شات نوش جان کوي؛ تازه يې هغه کار نه دی خلاص کړی، چي د بل کاروان سرلاری کيږي. يوازي څه چي د انسان موقتي ژوند ته واقعي محتوی ورکوي او هغه ته د تاريخ په تگلوري کې ځای ورکوي؛ هغه دده همدا نوښتيز او پنځونکی عمل دی، نو ځان بايد ورته وروزو.

په دې ترتيب سره، په طبيعت او تاريخ کې د انسان لاسوهنه او د ژوند کولو د مسئوليت منل، تر هغه زيات د ښه ژوند لپاره مبارزه کول او د انساني تمدن پرمختگ، په خپله يوه حيرانونکې پېښه ده.

روښانه ده، چي کولای شو په بيلابيلو ډولونو سره ژوند وکړو. کولای شو د يو اړ موجود او يا حشراتو په څېر د نورو په اوږو کې ژوند وکړو؛ کولای شو د چينجي په څير رامنځته شو او پرته له کومي ښانې له منځه لاړ شو او يا د تاريخ په بستره کې ژوند وکړو.

د تاريخ بستر يعنې څه؟ يعنې هغه ځای چيري چي د تکامل رود بهيږي. يعنې هغه ځای چي څپې يې د طبيعت او ټولني د لويو تيرو سره، په لوړ آواز، په جگړه دي.

د تاريخ په بستر کې د ژوند کولو لپاره بايد تيارې وايستل شي. يا د گورکي په قول: هغه ځای چي د توپان مرغان رامنځته کيږي او ډارن ټپوسان خپل غوړ بدنونه د لنډو تيرو شاته پټوي. کله چي نړۍ د توپانونو، وريځو، څپو او نورو... نړۍ وي، د زړورتيا پرته انسان بله چاره نه لري.

ټوله هستي يو غورځنگ دی. په ټولو انسانانو کې يوازې ځيني انسانان د ټولني د حرکت او تکامل سرچينه گرځي. هغوی کله ځان بېځايه د لاسه ورکوي او د اير و په څېر د ديوال لاندې پراته وي، يا د امتيازاتو په تکیه ځای کې يې په لټې سره ډډه وهلې وي. نور نو، د حيواناتو او نباتاتو جامده نړۍ ترې بڼه وي. د جدل نړۍ، د جگړو او مرگونو ډکه ده.

د انساني تکامل پر ټغر زړور او مسؤليت منونکی ژوند کول او د هستی او خپل ځان لپاره د تکامل د څرخ څرخول او ددې تنور لپاره د ځان سوځول؛ همدا انسانيت دی.

هغه رېښتینی اتل، چې انساني نسلونه د هغه لپاره روزو.

موږ په دې رساله کې تر ډېره بريده هڅه کړې ده، چې د هغه انقلابي انسان څېره رسمه (انځور) کړو.

ج- روزنيزه نقشه [سالم عقل په سالم بدن کې دی] ^{۳۳}

په هستو يا لومړنيو باکټرياوو کې، د انسان په نيکونو او انسان ډوله (هومويډونونو) کې د ژوند ټولنيز شکل په فطري ډول موجود و.

يعنې، يوازې ټولنيز ژوند دی، چې زموږ ټولنيز فطرت ته په کامله مانا وده ورکوي او د هغه د تکامل لامل گرځي.

زموږ ټولنيز ژوند په خپل وار سره د بې مثاله انسان ډولو د سازماني ژوند په سيکوسوماتيک ^{۳۴} کې رامنځته شوی. په همدې ډول د انسان ډولو يو ډول اغېزه (چې لا تراوسه انسانان شوي نه وو) د ټولنيز ژوند د بهير ترمنځ (چې انسان ډولي يې په ماهر انسان، نه آندرتال او د نن ورځې په علقمند انسان وارول) تر سره شوی دی.

^{۳۳}Mens sano in corpore sane

^{۳۴}Psycho-somatique

د انسان ډولونو عمده بیلایل شاخصونه عبارت دي له: د بیلایل والي د بهیر د آواز ابدي تېزوالی، ددې بیلایل والي لوری (چې په یوازي لوری نیونه کې خوځښت کوي او په خپله نوعه کې بې بېلگي دی) او د خوځښت پراخه میدان او د مختلفو انواعو شکل نیونه (د ننني انسان د بې ساري تنوع سره په پوره ډول موافق دی).

د بیلایل والي د میکانیزم د ژور درک لپاره د ذکر وړ دي، چې مغز د بیلایل والي له بهیر څخه د یو داسې واحد سیستم په حیث تیر شوی، چې اغیزه او عمل یې، نه یوازي عصبي جوړښتونه، بلکې ترشحي غدې (هورمونونو) هم په بر کې نیسي.

هورموني مکانیزم د عصبي دستگاه په څېر، د انسان فردي تکوین (انټورژنر^{۳۵}) په بهیر او د هغه په جسماني (فیزولوژیک) چاره کې مهم دی.

نو ماغزه، د دوو بهیرونو په تنظیم کې اغېزناک دی: اعصاب او ترشحات چې په خپله هغه د فردي انساني تکوین تنظیمونکي دي.

د انساني بیلایلوالی په اوږده تگلوري کې، مرکزي عصبي او هورموني سیستم په خپل وار سره بدلون کړی دی. دا تنوع په خپله د شدید او پېچلي بدلون سبب شوي دي، یعنې ددې سبب شوي، چې کومي ځانگړتیاوي د پخوانیو تنوع پر اساس رامنځته شوي؛ له منځه یوسي یا په اصطلاح (د ثبات له منځه وړونکي) شي.

یو له هغو ټاکونکو اسبابو څخه چې ژوندي موجودات یې په بیلایل والي کې کاروي؛ په ټاکني پورې تړلي دي، ځکه ټاکنه کولای شي چې بیلایل چلندونه وکړي.

^{۳۵} ontogenese

د بیلابیل والی په بهیر کې په ټولو انواعو اغیزې لیدل کیږي. د ټاکنې اغیزې د بدلون په بیلابیلو پړاوونو او چاپیریالي وضعیت (ایکولوژي) کې ځان ښودلی او په کار وړل شوي دي.

د ادارې کولو دا اغیزې، ثبات له منځه وړونکي مخکینی ځانگړتیاوي، د نوي ثبات او د ثبات د ځانگړتیاوو رامنځته کونکو او نورو کې ښکاره دي. یعنې د ژوندي موجود له لوري د ژوندانه د چاپیریال ټاکنه، د ژوندي موجود د پخواني جوړښت د نظام د ړنگېدو انگېزه او د نوي نظام رامنځته کیدل دي، چې نوی کیفیت به لري.

نو لکه څنگه مو چې وویل، د ژوندانه ځانگړتیاوي او ټولنيزي ځانگړتیاوي یو له بل سره تړاو لري او د روحي او جسمي ځانگړتیاوو ترمنځ اړیکه ده، نو دا څېړنې موږ دې پایلې ته رسوي، چې د انسان جسمي فعالیت، یوازي بیولوژیکه نه؛ ټولنيزه پدیده هم ده.

موږ باید وتوانېږو، چې د انسان د روان او د شخصیت تکامل چې د وگړنیز تکامل له برخو څخه دي؛ څخه روښانه پایله ترلاسه کړو.

طبیعي ده چې دلته هم زموږ چلند باید بیلابیلز (ایولوشینیستي)^{۳۶} وي.

نننی بیلابیلز چلند، په تاریخي او جوړښتیو اسلوبونو باندې ولاړ دی، ځکه چې غواړي د سیستمونو د ځانگړتیاوو پېچلي (کمپلکس) او ډینامیکي تیورۍ تر څېړنې لاندې ونیسي.^{۳۷}

هم د ټولنيزوالي عامل او هم د ژوند عامل د انسان فردي روحي او جسمي بیلابیلوالي باید په ټول پام سره تحلیل او د ذکر شویو اسلوبونو پراساس، دې پوښتنې ته رسیږو، چې د جسمي نوي کولو د روزني لپاره باید انساني ټولنه (پوپولېشن^{۳۸}) څه وکړي؟

^{۳۶}evolutioniste

^{۳۷}د فلسفي بنسټونه زموږ دا بحث روښانوي که لوستونکی غواړي نو د همدې لیکوال بلې مقالې ته چې (زده کړه او لید) دی؛ دې ولولې.

^{۳۸}population

ددې پوښتني لنډ ځواب داسي دی:

لازمه چاره داده، چي له اوه کلنۍ څخه تر لس کلنۍ پوري د ماشوم روزنې ته ډير پام وشي. د جسمي کمال په برخه کې، دا دوران د راتلونکو ټولو دورانونو د مسایلو حل دی. دا دوران د انسان د شخصیت او ځانگړتیاوو (کاراکټر) په روزنه کې ټاکونکی او مهم دوران شمېرل کېږي.

په دې موده کې، د اعصابو او ترشحاتو په برخو کې چي پورته مو یې یادونه وکړل؛ د مغز جوړیدونکې او تنظیمونکې ونډه خپل بنسټیز پړاو وهي او پر فردي تکوین باندې خپلي اغیزې پرېباسي.

نو له اوه کلنۍ څخه تر لس کلنۍ پوري د ماشومانو جسمي روزني (سپورټ) او اخلاقي روزني ته باید ډېره پاملرنه وشي. دا په دې مانا نه ده، چي تر دې په لږ یا زیات عمر کې دي یې په روزنه کې بې پروایي وشي. دا په دې مانا ده، چي په دغه دوران کې دي ورته ځانگړی پام وشي.

په کلي ډول، د انسان جسمي فعالیت، د اړینو او ډېرو پېچلو ټولنیزو او د ژوندانه د نورو اړیکو کيلي (چاپي) ده او ورسره هم مهاله، د ژوندانه په گټه او د طبیعت د لاسه والي لپاره، د انسان د داخلي ځواکونو د امکاناتو څخه د گټې اخیستنې په اړه د څېړنې یو ډېر ښه موډل دی.

څه چي مو په لنډ ډول سره وویل، د فردي تکوین په اړه د بیولوژي او ارواپوهني د علم وروستی لاسته راوړني وې، چي په پوره اندازه څېړنیز-منطقي بنسټ لري. زموږ په رساله کې دا مطلب ددې روښانونکي دی، چي د شخصیت د جوړېدو سرچینه چیرې ده؟

د-انساني او ښه تره ژوند کول

انسان د ټولو ژويو په څېر (له هغو څخه په مراتبو زيات) د غرايزو لرونکی دی. غريزې (د ځان ساتني غريزه او د نسل ساتني غريزه) او هغه خوند چي ترې ترلاسه کيږي، د هغي ښکلي نړۍ، چي د بيلابيل والي څخه ډکه او لايتناهي ده؛ ليدل، د پلټني هغه حس چي د چاپيريال له پيښو څخه د خبرېدني لپاره يې لري، د تلپاتي کېدو لپاره د هغه گومان، د هغه د (عدم) فکر د تلپاتي پرېښودلو په خوا کي، يا د نظامي د قوله (ددا زړه را ښکونکې ماڼۍ) پر لور سخت ټکان ورکونکی دی.

از آن سرد آمد این کاخ دلاویز

که تا جا گرم کردی، گویدت: «خیز!؛»

د حافظ په قول:

جهان، چو خلد برین به دور نرگس و گل

ولی افسوس که در وی نا ممکن است خلود

دا انسان په دې نړۍ کې، د یوازي والي احساس، په ځانته والي^{۳۹} کې کوي، ځکه د زماني، مکاني او تاریخي او د ژوند د پېښلیک د اړخونو څخه، د خپلو ځانگړتیاوو له مخي یوازينی دی، نو ځکه په نامفهومه ډول سره ځانته پرېښودل شوی دی^{۴۰}. د شاعر په قول:

^{۳۹} ipseite

^{۴۰} Le grand abandonne

با که گوئیم راز، چون همدم نماند

می زیم با درد، چون محرم نماند

د انسان یوازیتوب د دوو پیاوړو جبرونو پر وړاندې دی: طبیعت او ټولنه، ددې څخه دده بې خبرې چې څه کیږي او څه به وشي، د نورو له زړونو او حتی د خپلو نږدې کسانو د زړونو څخه دده نه خبرتیا، د هغو دردونو په درملنه کې پاته راتلل، چې طبیعت او ټولنه یې ده او دده خپلوانو ته ورکوي؛ په ده کې په یو شکل نه په یو شکل، د وېرې، شک او غم د احساس سره ځان ښکاره کوي، له کومو چې دی غواړي تېښته او د هغو درملنه وکړي. تېښته^{۴۱} په بیلابیلو لارو سره کېږي. د ځان د بې سده کولو په واسطه،

خوښیو او عیش و عشرت ته پناه وروړل، شوخی، مسخرو او پېغورونو ته لاس اچول، وړانونکي سرکښی ته مخه کول، په نورو باندې د ځان منلو لپاره د ځواک او شتمنی څخه گټه اخیستل، مینې، قربانی او ملگرتیا ته لاس اچول، برخلیک ته تسلیمېدل (نیچه ورته د تقدیر سره مینه وایي^{۴۲}) مطلقه ناهیلی، په بلي نړۍ پورې ځان تړل او داسې فکر کول چې هلته به ښکمرغي وي؛ د دغو ټول انساني حلاره، ددې نړۍ د بدلون لپاره قرباني ورکونکې هڅه ده. د وروستی خبرې په اړه اقبال لاهوري څه ښه ویلي:

زندگی در صدف خویش گهر ساختن است

در دل کوره فرو رفتن و نگداختن است

^{۴۱}escapisme

^{۴۲}Amor fall

مقصد زنده دلان خواب پریشانی نیست
از همین خاک جهان دگری ساختن است

نو د «انسان» مسئله د انسان لپاره لومړنۍ مسئله ده. مذاهبو او ډېرو عرفاني مکتبونو هم هغه مطرح کړې ده. د یونان لرغوني فلسفي (سقراط) څخه نیولې تر معاصرې فلسفي (له سورن کیرکه گارډ څخه تر یاسپرس، هیدگر ژان پل سارتر او نورو د فنومنولوژی او اګزیستانسیالیسم پیروانو پورې) ټولو اشاره ورته کړې ده.

په مارکسیزم کې هم مرکزي محور انسان دی، خو نه ځانته بېل انسان، بلکې تاریخي انسان. مارکسیزم کوبښن کړی، تر څو د انسان د نېکمرغۍ مسئله، د انسان د تاریخي برخلیک له لاري حل کړي.

انساني ژوند ستونزه ده. د شیخ خرقاني څخه له مانا ډک مناجات نقل شوی؛ هغه وایي:
خدایه!

د قیامت په ورځ، په هغه وخت کې چې د هر یوه عملونه ورته ورکړل شي او د هر یوه چلند ورته ښکاره وي؛ نو کله چې زما وار ورسپړي؛ او وخت پیدا کړم، زه پوهېږم چې څنگه معقول جواب ورکړم.

غږ ورباندي وشو: یا اباالحسنه! هغه څه چې د قیامت په ورځ ویل غواړې اوس ووايه!
ویې ویل: خدایه زه دې د مور په رحم کې پیدا کړم، په تیاریو کې دې ویده کړم. چې پیدا دې کړم؛ ورې معده دې راسره پیدا کړه، چې پیدا شوم له ولبري مي ژړل. زه یې په زانگو کې کېښودلم، گومان مې وکړ آسانتیا راغله. بیا لاس او پښې یې راوتړلې او ستړی یې کړم. کله چې عاقل او خبرې کونکی شوم، ویل مې: له ډیر وخت وروسته آرامتیا راغله.

بنوونکي ته يې وسپارلم. د ادب په لښته مې روزگار تريخ شو. له هغه ډاريدم. له هغه راتېر شوم، شهوت دي راباندي مسلط کړ، د شهوت له گناه څخه مې بل خوانه دي کتلي، ځکه د زناء او د فساد له وېري مې بڼځه په نکاح کړل، ماشومان مو وشول او د هغو مينه دي راته په زړه کې واچوله، د بدن د غړو درد دې راواچولو. له هغو هم راتېر شوم، ما ويل مرگ به راورسېري، زما ساه دې په ملک الموت باندي په سختۍ سره وويسته...

شيخ ابوالحسن د انسان رنځنامه ساده نيولې او په خپله د هغه ژوند ليک ډير عادي او له پېښو تش دی. د جسمي کارونو رنځ، د دولتي ظلم وېره، د مبارزې وېره او هيلي، د سمندري لارو وېره، د غيرت او ژمني ماتول او د نورو حسد او کينه، د خپلوانو او دوستانو درد، قحطي، وباء، تباه کونکي جگړې او حملې، ناامني، سرغړوني او وچکالي او نور داسي شيان د شيخ په مناجات کې نشته، خو په ورځني او عادي ژوند کې ډير دي.

اوس چي مو څه وويل؛ د حساب وړ دي. ددې کړنو ليکونکي، د اقوامو د تاريخونو له منځه، په ځانگړي ډول د روم د تاريخ سره لېوالتيا لري، ځکه رومي ټولنه په حيرانونکي ډول سره، د سياسي - ټولنيز شعور لوړو درجو ته رسيدلې وه او د منورينو په افکارو کې يې نني تفکر انعکاس کوي. ددې يو علت دا وو، چي د يونان او مصر پر تجربو يې تکیه درلودل. بل علت يې دادی، چي په خپله رومي تمدن د رنسانس له دوران څخه (يا د بيا روښانتيا ۱۳-۱۴ ميلادي پېړۍ څخه وروسته) يې زموږ پر نني تمدن باندي اغېزې پري اېښي دي. که يو ځل بيا د روم تاريخ په تفصيل سره ولوستل شي (په ځانگړي ډول لومړنۍ سرچينې يې) او د سولانو، کاتالينانو، سيسرونويانو، پمپه يانو، کراسوسيانو، اوگوستيانو، تشریانو، کالېگولايانو، کلوديانو، نرونيانو او د نورو پېښليکونه وڅيرل شي او د

انسان برخلیک د هغه د واقعي پیچلتیا د عذاب نه منونکی انځور وڅپړل شي او هم د پلې د نوم ورکي کورنۍ، په څلور کونجه دنیا کې دا بې کوره مرثیان، دا خوځښتونه او نه ختمیدونکي دسیسې، دا چاپلوسان او لیوني موکه پرستان، دا له ځانه جوړ کړي خدایان، دا د ارواوو ټیټوالی او د چینجی په شان د تمدن د خوځښت او نور...

د نولسمې او شلمې پېړۍ رومانونه، د ډیکنز، بالزاک، هوگو، زلا، تولستوي، تورگنوف، داستایه یوفسکي، رومن رولان، گورگی او د لس گونو نورو لیکوالانو آثار، چې پخپلو داستانونو کې یې انساني دردونه په اعجازي شکل لیکلي؛ دا هم هغه آثار دي، چې موږ ته رابښي ژوند کول څومره سخت دي، خو بیا هم ولي یو محروم ناروغه مری ددې خوږو زهرو څخه په خپل نړېدلي، کور کې خوند اخلي؟ ځکه زموږ د بدن کوچني حجرات د ژوند په لوري ځکېږي، نه د منځه تلو لپاره.

سیسرون به ویل: (که چیرته مرگ د انسان لپاره حتمي وي؛ نشو ویلی چې نېکمرغه انسان شته.) دا مرگ هماغه د داموکلس^{۴۳} وینه بهونکی تبر دی چې د پاچا پر تخت پروت وو او څوک نه پوهېدئ، چې هغه بناخ به کله جلا کېږي او هغه سر چې ددې تبر نښانه وو؛ به کله د همدې تبر په گوډار پرې کېږي.

د ځوانۍ او ماشومتوب د دوران مشکل په دې کې دی، چې د ژوند سختی او راتلونکی نه درک کوي او ددې موضوعاتو څخه په لیونتوب سره تېښته، د همدې نادانۍ او درمل لټونې له کبله دي.

انسان د برخلیک په دام کې، د مرگ تر سیوري لاندې چې شېبه په شېبه ور نږدې کېږي؛ په وېږي او تېښتي سره ژوند کوي. د ټولو تېښته بېځایه ده! عیش و عشرت او بې احساسه اوسېدل نېکمرغي نه رامنځته کوي، برعکس د تاریخ په کبار بدلېږي او

^{۴۳}damocles

دایمي مختوری ور په برخه کوي. دا سرکښي، تاریخ په څو سوکانو سره له پښو غورځوي. ځواک او شتمني کثافات او ژر تېرېدونکي دي. تسلیمېدل د کار حل نه دی، نا هیلې ناروا ده.

بنايسته شوي گلان یا درمل د نېکمرغۍ لپاره نه دي جوړه شوي. یوازینی د نېکمرغۍ لاره تولیدي پېژندنه ده. د سلگونو نسلونو تللې او پلټنه ده، د طبیعت او د ټولني د غوتو پرانیستل، د طبیعت او ټولني پر جبر باندي برلاسي کېدل او د داسې نظام جوړول، چي د انسان د تکیې وسیله وگرځي؛ هغه له یوازیتوب، ناتوانۍ، بې کسی او بې وزلی څخه ساتي.

دغه سلگونه نسلونه، د خپل لاسي او فکري کار او ټولنیزو مبارزو د کړاوونو د زغملو څخه پرته بله چاره نه لري. تر څو چي انسان د خپلي خوبني سره سم د ځمکي پر سر ژوند کوي؛ ترهغو د وینو او اوسنکو سېلابونه بهېري. یعنی تاریخي، ټولنیز او له دردونو ډک تللې. په دې ناپېژانده تگلوري کې ټکریز او جگړه ائیز انقلابي دورانونه راځي او له لویو بحرانونو ډکي - بې ساري قربانۍ غواړي، لکه زمور عصر.

نو اول خو نېکمرغي فردي نه ده، دوهم نېکمرغۍ ته رسېدل یو ناڅاپي کار نه دی، دریم نېکمرغۍ ته رسېدل آسانه کار نه دی. په ټوکو - ټکالو سره نشو کولای، چي دا جادويي، کوډگر او هیله من قلفونه پرانیزو.

کمزوري حکمتونه او ارادې، چي په هغې کې د ژوند کولو شهوت لوی او د عزم رامنځته کېدل کوچني وي؛ خامخا د کمزورۍ په کثافاتو کې د نېکمرغۍ په شکل تېر وځي.

تاریخ خپل ریښتیني سر تېري د ښو ترینه انسانانو له منځه ټاکي او وروسته، هغه ډېرو وحشتناکو او سختو ځورونو ته نومانند کوي.

د تاريخ د ميني اظهار دا ډول وي!!!

۵- د اوبتون ستر دوران

په لومړيو کې د ژوند پيدايښتيز او تکويني تگلوري پر دريو برخو ويشو: (۱) د لومړنيو ژونديو موجوداتو له پيدا کېدو څخه تر پريمات پوري (د لومړنيو تي لرونکو په څېر. ۲) د انسان له پيدايښت څخه تر اوسني عاقل انسان پوري. (۳) د ټولنيز پيدايښت دوران، چې تمدن په بر کې نيسي، چې دا دوران به په پای کې، د ټولنيز ژوندانه د تکامل لامل شي، يعنې کله چې ټولنه د انسان په بدني - رواني (سيکوسوماتيک) کې لاسوهنه وکړي. ددې آگاهانه مداخلې په پايله کې د انسان نوې نوع رامنځته کېږي. په حاضره ليکنه کې دا موضوع په بل ډول مطرح شوې، چې زما په نظر د منطقي پايلي لرونکې ده او د انگلس له نظر سره، چې کار د انسان په تکوين کې غوښينه برخه لري، يعنې هماغه د بيولوژي تيوري چې بورژوازي هم مجبوره ده تايد يې کړي.

د انټروپولوژي څيړني دې پايلي ته رسېدلي دي، چې د انسان د پيدايښت دوې زانگوگاني دي: سايبيريا او افريقا.

د بيولوژي او انټروپولوژي د علم د موندنو له مخې، د لومړنيو انساني نوعو پيدايښت (هوموپيټه کوس او ارکتوس^{۴۴}) تقريباً درې ميلونه کاله کېږي.

د هونبيار انسان تاريخ چې مور په خپله يو (هوموساپينس^{۴۵}) د پيدايښت يوازي څلوېښت زره کاله کېږي.

^{۴۴}Homo pithecus erectus

^{۴۵}Homo sapiens

په دوو قطبونو سایبریا او افریقا کې له یو څخه تر درې میلونه کالو کې بیلابیل ډوله (هومای گان^{۴۶}) رامنځته شوي، تر څو تر ننني انسانه راورسېږي. ویل کېږي، چې نننی انسان د آسیا له لویي وچي څخه د لوی کنگل په زمانه کې اروپا ته تللی.

شاید د سایبریا کنگل چې تر نن ورځې پوري هم شته؛ هغوی یې د اروپا شنو دښتو (چې تازه یې کنگل ویلي شوی وو) غرونو او پراخو شاړو ته د تلو لپاره اړ ایستل.

ویل کېږي کله چې اوسني انسان په اروپا کې گام کېښود؛ هلته (هومون اندرتالونو)^{۴۷} ژوند کوي، چې په ښکار او نقاشۍ پوهېدل، خو ژبه او لیک چې د فرهنګي میراث د انتقال وسایل دي؛ یې نه لرل. عاقلو انسانانو دا هم جنسه موجود له مینځه یووړ، ځکه بخت ورسره یاري کېږي وه او اروپا د طبیعت پسرلي ته نژدې کېدئ، پخواني نژاد د پایښت توان نه درلودی او له هغه وروسته اروپا د تمدن زانگو شول. د بشر پېژندنې په علم کې دا څېړنې پر همدې ځای نه درېږي او نوي څېړنې به ور باندې تازه مطالب زیات کېږي، خو د لیکونکي لپاره چې دا لیکنه بېله موخه لري؛ توپیر نه کوي.

موخه مو، د انگلس د هغي وینا تائید وو، چې کار انسان رامنځته کړ او وحشي ژوند یې ورته په ټولنیز واروئ. ددا ټکي یادونه باید وکړو، چې په وروسته دوران کې د انسان ټولنیزه مبارزه او معرفتي هڅي (البته له کار سره) د تمدن په غني کولو او د انسان په لوړوالي کې اغېزناکه واقع شوي دی او نوی پیدایښتیز جریان یې په (مردمش) کتاب کې لیکلی دی.

همدا مطلب له بلې زاوېې څخه تشریح کوو. نننی عاقل انسان د اوبنتون لویه دوره تېره کېږي او د هغه تکویني اوبنتون د شته طبیعي چاپیریال د محرک تناقض سره نه دئ (لکه څنګه چې د ژوند د تکوین په برخه کې داسي وو) بلکې شخړه یې د موجوده ټولنیز چاپیریال سره ده. ټولنیز چاپیریال هغه د خپلو ټولنیزو مبارزو او د علمي، هنري او تخنیکي

^{۴۶}homo

^{۴۷}Homo pithecus erectus

- پېژندنيزو هڅو سره شېبه په شېبه بدلوي. نوي چاپيريال رامنځته کيږي او انسان مجبوره دی چې د نوي چاپيريال سره جوړ راشي (عيار شي) او نوې او بهتره سايکوسوماتيک ايجاد کړي.

که د انواعو په تکوين او تکامل کې د اوبنتون مرکز جنيتيکي کوډونه وي؛ په ټولنيز تکامل کې د مغزي رشتو مرکز (کرتيکال) او په نيورونونو کې دي، يعنې پيدايشنيزه قومندانې خپل ځای بدلوي.

دا چې انسان يو لوی تکاملي بهير تېروي؛ مارکس او انگلس ته د لمر په څېر روښانه وه. دوی په لنډ ډول سره ويل، چې اختيار يا آزادي د ټولنيز او طبيعي جبر پرته بل څه نه دي. د رازونو د خبرېدو سره، انسان د جبر څخه د اختيار د بدلولو په تگلوري کې دی.

يعنې څه؟

يعنې تاسو چې کله درک کړل، په کمي او کيفي اړخونو کې طبيعت بيلابيلوالی او فعل او انفعالات په کومه طريقه را منځته کوي او په دې پوه شئ، چې ټولنه خپلي کړنې په کمي او کيفي لحاظ څه ډول ترسره کوي؛ هلته توانېږئ، چې د طبيعت او ټولني قانونمندیو ته لاسرسی پيدا کړی او په خپله گټه يې وکاروئ.

تر هغه وخته مو چې قوانين نه وي پېژندلي؛ هغوی پر تاسو حاکم وي. هغه مهال چې تاسو قوانين وپېژندل؛ تاسو بيا پر هغه حاکم کېږئ.

زرگونه کاله وخت غواړي، چې تاسو دا قوانين وپېژنئ او خپل ځان ددې قوانينو له زنځيره خلاص کړئ.

په اول کې انسان دا قوانین په خرافاتي شکل له ځان سره فرض کوي. بیرته یې عقلاني تصور د خپلو تجربو په رونا کې جوړوي. په هغه وخت کې له ډیرو تجربو او عقلي پایلو د لاسته راوړلو وروسته یې واقعي پېژندنې ته لاس رسی پیدا کوي.

نو د داسې نړۍ څخه چې انسان پکښې طبیعت او ټولني ته مجبور دی او په دې اړخ کې د یو مریي او بندي په شکل درانه کارونه کوي؛ برخلیک یې د تورو وریځیو د باد لوری وي او داسې نړۍ ته اوبنټل چې انسان پر طبیعت او ټولنه حاکم وي او د خپل راتلونکي اړیني پرېکړي پکښې په خپله ونیسي؛ سخته، اوږده او پرته له دمې قانون منده تیرېدنه غواړي. که څه هم دا تگلوری د سیده کرنې تگلوری نه دی او حیرانونکي مارپیچه تگلوری لري.

هغه څه چې لیکوال دلته ور زیات کړي دا دي، چې که کار او د تولید د وسایلو^{۴۸} په کراري - کراري سره پرمات او هومایدونه او هموارکتوس بدل کړل، ټولنیزه مبارزه او پېژندنه ده، چې هومو ساپینس په هومو بدلوي، چې د طبیعت په قوانینو پوه او کاملاً د نوي فیزیولوژی او رواني حالت لرونکی هم دی او هغه په تمامه مانا یو انسان شوی انسان دی: ټولنیز انسان ددې اصل سره موافق دی:

یو د ټولو لپاره او ټول د یو لپاره!

نو دې پایلې ته رسېږو، چې د انساني کېدو بهیر د اوسني انسان په رامنځته کېدلو سره پای ته نه رسېږي؛ دوام لري او اوسنی انسان د انسانانو هماغه ورکه شوې ډله ده، چې غریزې پکښې د پخوانیو وحشي ډوله انسانانو په څېر ښکاره کېږي. په عین وخت کې یو لږ نوي پرمختگونه (تمدن، ټولنیز ژوند، انساني تراو، ټولنیز نظام، صنعتي او کرنیز تولید، علم، هنر

^{۴۸}د شوروي ټولنپوهان د تولید د وسایلو پیدایښت د نیم میلیون کالو پورې پخوانی بولي (پخوانې تیرې). نو کله چې هونښار انسان رامنځته شو، د قاعدې له مخې اوزارو د تکامل اوږد تگلوری وهلی او تر دې ځایه رارسیدلي.

او فن) پکښې رامنځته شوي، چي وحشي ځناور له هغه څخه هم پوه او خبر نه دي. پر همدې اساس د ځناورو له ټولگي څخه انساني ټولنه د کيفيت له مخې بل ډول ده.

نو د عاقل انسان، پر لور اوښتون تراوسه پای ته نه دی رسېدلی. دا کیسه لا دوام لري او موږ تراوسه د پوره انسان پړاو ته (نه په معنوي او صوفیانه انداز بلکې په تمدني لحاظ) نه یو رسېدلي.

ددې دوران اوښتون څلورېست زریزي نیولي او خپل د پای څرخ ته په قاطع ډول دننه شوی، نو انساني کمال یو تاریخي بهیر دی، نه فردي او وگړنیز.

ولي انسان مجبور شوی چي له کړاوونو دومره ډکه لار وټاکي؟ ځکه د تولید په جریان کې یې خصوصي مالکیت په لار کې ولوبدئ.

څرنګه چي ښکاره ده خصوصي مالکیت د اوزارو او وسایلو په نه پرمختللي او د محصولاتو د لږ والي په دوران کې رامنځته شو، یعنې هغه وخت چي انسان د عمومي فرهنگي کمزورۍ (وسایلو، د پېژندنې کچې او اړیکو د نشتوالي) د وجي حتی په دې هم نه توانیدئ، چي خپلي لومړنۍ اړتیاوې په لږه کچه هم پوره کړي.

په دې دوران کې محدودو وگړو د قوم، قبیلې، طایفې او پلارواکۍ په اتکاء او وروسته د بازار او سود په واسطه د ټولني د کار محصول غصب کړی، تر څو په خپله ښه ژوند وکړي.

د شتمنۍ او غصب شوي مالکیت په زور د وگړو دا ټولګه له نورو څخه پیاوړې شول. نو د خپل امر د چلولو لپاره یې بشري ټولنه په دوو لعنتونو (خصوصي مالکیت او جبریه دولتي ځواک) سره محکومه کړل.

شر پیل شو. پیسې د شتمنی په نماینده او ظلم (زندان - جسمي او رواني خورونه) د دولت په نمایندگانو واوښتل. د شتمنی څخه محروم خلگ، چي په خپله د مولده کار په واسطه د شتمنی را منځته کونکي ول؛ د زر او زور خوراک شول.

د شتمنی او ټولني یووالی په دې ډلو وویشل شو. د امتیاز خاوندان او د هغو گوداگیان او بله ډله عام ولس چي د ټولني لویه برخه تشکیلوي. انساني کورنی ټوټه - ټوټه شول او ټولنیز جدل پیل شو.

دا وضعیت په ټول سختوالي او او بې عدالتي سره د هغه مهال نه بدلېدونکی حالت وو، خو له دې سره - سره مطلق شر نه وو.

شتمن کله - کله داسي کړني ترسره کوي، چي هیڅ گټه نه لري او کله بیا د داسي کړنو ترسره کونکي وي، چي گټه لري. فرهنگي پرمختگ غالباً د دوی د مدبرو مشاورینو له خوا ورباندي تپل کېږي او د زیارکښو استادانو په واسطه پنځېږي.

د بېلگي په ډول، که په هغه وخت کې د کار محصول او کار د خلگو ترمنځ د ترسره شوي کار پر بنسټ وپشل شوی وای؛ هیڅکله به معبدونه، هرْمونه، پلونه، لاري او کوڅې، قلاگانې، مانی او باغونه، د کور رنگارنگ توکي، بېړۍ، بازارونه، کتابتونونه، پوهان او هنرمندان هم نه وای رامنځته شوي. شاید اقتصادي عدالت ښه تره وای، خو فرهنگ او مدنیت یې بار نه شوی وړلای.

ظلم او زیاتي، د اوسنکو او وینو رودونه وبهول، عدالت او حقیقت یې چي هر ځای کې مزاحم شوی وو؛ د مال په واسطه یې له مخې لرې کړی، خو د خپلو امتیازاتو د ساتني لپاره یې خپل غصب کړي مالونه د فرهنگ په غني کولو کې هم لگولي،

خو دا چاره، زور، زياتي او اشرافيت ته د تل لپاره برئت نه شي ورکولای او توجیه کولای یې نه شي، یوازینی چاره یې تاریخ راته توضیح کوي او دا بیانوي چې په څومره حیرانونکي ډول سره، د انساني فرهنگ تکامل او د عاقل انسان سفر په یوې فاجعې واوښتی.

عملاً دا دوران تر نن ورځې پوري دوام لري او موږ یې د اشرافیت او امتیازغوښتنې د ظالمانه شکل سره مخ یو، حتی په پرمختللي نړۍ او متحده ایالاتو کې هم. هغه څوک چې د امتیازاتو لرونکي دي؛ هم ددې جبر څخه په امن نه دي پاتې او دا جبر یې پر سر تېر کړی، چیرې لا پاته د بشر نور اکثریت شو، چې هر یو خپل رنځور لیک او رنځورنامه لري. پانگوالی د محرومیت او امتیازاتو دوه قطبونه آسمان ته وڅېړول او په داسې حال کې چې د انسان د نېکمرغۍ لپاره هر ډول وړاندوینه شته؛ انسان یې د ټولو دردنو او رنځونو سربېره، په جگړو او تیارو کې ټیټ راوستی دی.

خبره په دې ځای کې ده، چې د ټولنیزې مبارزې او د پېژندنې عامل اوسمهال داسې ځای ته رسیدلی دی، چې د هرې ونې جرړه، چې لس گونه او سلگونه زره کاله پخوا بنده شوې وه؛ هم پرانیستلای او سپرلای شي.

اړینه ده چې زموږ نسل په دې ټکي وپوهېږي، چې دا تاریخي ځانگړتیا یوازې زموږ د دوران د نسل ده. اړینه دا ده، چې زموږ نسل دا ومني، چې هیڅکله هم انسان په داسې دوران کې ژوند نه دی کړی، چې د یوې خوا څخه دي انساني گټه وي او له بلې خوا دي هغه جگړه هم د خپل همنوع سره دومره ستونزمنه او وینه تویونکي وي.

تر ټولو بیا اړینه داده، چې زموږ نسل دا ومني، ټولنیزه او معرفتي مبارزه او په ځانگړي ډول په لومړۍ درجه کې بنسټیزه - ټولنیزه مبارزه (طبقاتي جگړه) د مسئلې د حل بنسټیزه کيلي ده.

نو لکه څرنګه چې زموږ ميلونونه نېکونه پريمات، هومويډونه او لومړني هوموګان په تالندي او برېښنا، سرکښی، تودوخي او يخنی، وچکالی، جګړو، بنديخانو او نورو پېښو کې په داسې هلاکونکي ډول مړه شول، چې يادونه يې ناممکنه ده، په غرونو دښتو او شگلنو دښتو او صحراوو کې ټوټې - ټوټې او په خواری سره ووژل شول؛ پرته له دې چې وپوهېږي، دوی د تکامل د لوی څرخ اړونکي دي. موږ بايد نن ورځ په دې زماني پړاو کې خپل د شعور لوړولو ته دوام ورکړو.

زموږ لار د هماغې پراخي لاري دوام دی، چې له ډيري مودې څخه زموږ په سياره کې پرانيستل شوي دي.

اوس که موږ دا درک نه کړو چې څه به کېږي؟ تاريخ نه درېږي اوخت نه گډوډېږي!

د انساني فرهنگ څرخ، که څه هم د ځوانانو او زړو په وينو لږلي جسدونو باندي هم وي؛ بيا هم پر مخ ځي!

تراوسه لا هم موږ له هغه دوران څخه ليري يو، چې وکولای شو انساني برخليک پر خپل لاس باندي مهار کړو. موږ اوس هم د برخليک د لوبو وسيله يو. اوس چې داسي ده، دا به ښه نه وي، چې د لوبو د آلې پرځای مبارزين او زيارکښ شو؟

شايد دې ته مو لومړيتوب ورکوئ، چې موږ د تاريخ په دې اساسي او له جدله ډک بهير کې مو بېخي ژوند نه وای کړی؟ د تاريخ په اوږدو کې، د خلگو لپاره آرام برخليکونه لږ نه ول. د شاعر په وينا: (د ځينو کسانو لپاره ژوند د هغه پر اوږو د اوسپنې صليب وي او د ځينو لپاره د سرو زرو د لوبو آله وي.) دا د ظالمانو او د پانګي د خاوندانو پرېکړه ول، چې ترټولو زيات زيان يې خپلو همنوعو ته ورسوئ.

ولې تاريخ ريښتینو شهیدانو او اتلو بچیانو ته اړتیا لرله او لا یې لري. ځینې یې نوم ورکي دي او ځینې هغه دي چې نوم یې مور ته مالوم دی. ځکه له دوی څخه ماسپو تاریخ لار نشي پرانیستلی. هغوی لوی عذابونه په پټه خوله تېر کړي او تیروي یې، خو د امتیاز او ظلم په توره ډبره کې، یې لوی درز جوړ کړی او هغه درز لا پسي پراخوي، همدا د تاریخ اړونه ده! پر همدې اساس ویل شوي: (د تکامل خدای د شهیدانو د سر په کاسه کې څښاک کوي).

ددې لنډې لیکنې پایله دا چې:

(۱) د انساني کېدو بهیر دوام لري او لا پای ته نه دی رسېدلی، محرک یې ټولنیز پراتیک (عمل) دی، چې بېلابېل شکلونه لري.

(۲) مور د طبیعت او تاریخ د مجبور انسان څخه د آزاد انسان پر لور د اوښتو په دور کې یو. ددې طبیعي او ټولنیزو قوانینو پېژندنه په دې چاره کې راسره مرسته کوي.

(۳) زموږ عصر د لویو غوټو پرانیستونکی دی. په دې عصر کې، سیوري او روڼاوي، هیلې او گواښونه شته، خو په ښکاره ډول سره مور د روڼا پر لور ځو او نوی بشریت به خپل ژوند را پیلوي.

(۴) اوسنی انسان اوس هم د حیواني غرایزو تابع دی، چې شاید د راتلونکو انسانانو یو اقلیت بېلگه هم ژوند ورسره کوي او له دې حالت به سخت کېږي، خو راتلونکی به ددوی د کار د ځلېدو ډگر وي.

(۵) حیواني ښکمرغي د مال او ځواک په لاسته راوړلو کې ده او انساني ښکمرغي د بشري فضایلو او د حق او عدالت په لار کې د بشر په گټې او اتلولۍ کې. وروستی خوند هغه خوند دی، چې انساني او غیر حیواني دی.

٦) تاريخ نه د خاينانو او نه د خپلو خادمانو دوسيه، كه څه هم نوم وركي وي؛ له ياده نه باسي او د دوى جنت او دوږخ به د دوى يادونه وي. كه انسان په خپل جسم كې فاني دى، خو په تاريخي كړني كې تليپاتى او ابدي دى او د بشريت لعنت او رحمت له ځان سره لري.

پاى

د کتاب له متن څخه:

”هغه بشر چې تراوسه بشر نه دی؛ هغه بشر چې تراوسه خوراک، څښاک، خوب، دوښمنی او شهواني غرايز باندي غالب دي. هغه بشر چې تراوسه ځاني بشر دی؛ نه ټولنيز. تراوسه «زه» دی، نه «مور». «هغه «زه» چې «زمور» څښکي، ترڅو په خپل شادي جنت کې ژوند وکړي.“